

खास बात

मानसिक अशान्ति जब शरीर में घर कर लेती है तो वह शरीर को उसी प्रकार बह कर देती है जिस प्रकार काष्ठ को अग्नि ।

- कुशवाहा कान्त

नर्मदापुरम का प्रथम हिन्दी दैनिक

संक्षिप्त समाचार

नीट यूजी 2025 में राजस्थान के महेश टॉपर, एमपी के उत्कर्ष को मिली दूसरी रैंक

नई दिल्ली । नेशनल टेस्टिंग एजेंसी (नीट) ने नीट यूजी 2025 का रिजल्ट शनिवार को जारी कर दिया। 120.08 लाख

स्टूडेंट्स बैठे थे। इनमें से 12.36 लाख स्टूडेंट्स क्वालिफाई हुए हैं। राजस्थान के हनुमानगढ़ के महेश केसवानी ने टॉप किया है। उन्हें 720 में से 686 मार्क्स मिले हैं। ऑल इंडिया रैंक 1 हासिल करने वाले हनुमानगढ़ के महेश केसवानी ने बताया कि 10वीं के बाद वो आर्ट्स लेकर यूपीएससी की तैयारी करना चाहते थे। मगर एक टीचर के समझाने से उन्होंने साइंस ली और नीट की तैयारी करने लगे। एमपी के इंदौर के उत्कर्ष अवधिया की सेकेंड और महाराष्ट्र के कृष्ण जोशी की थर्ड रैंक आई है। टॉप 10 में केवल 1 लड़की है। दिल्ली की अरिका अग्रवाल को फीमेल केटेगरी में पहला स्थान मिला है। 12024 में अनारक्षित केटेगरी के लिए कट-ऑफ स्कोर 162 था, जो इस साल घटकर 144 हो गया है। बीते साल AIR 1 पर 17 स्टूडेंट्स थे। इन सभी ने 720 में से 720 स्कोर किए थे। इस साल मुश्किल पेपर की वजह से टॉपर का स्कोर और कट-ऑफ नीचे आ गया है।

सीएम 16 को लाइली बहनों के खातों में अंतरित करेंगे राशि

भोपाल । मुख्यमंत्री डॉ. मोहन यादव सोमवार 16 जून को जबलपुर जिले के बरगी में आयोजित कार्यक्रम में मुख्यमंत्री लाइली बहना योजना, सामाजिक सुरक्षा पेंशन योजना, संबल योजना और सिलेंडर रिविलिग्न योजना में हिताग्राहियों के खातों में जून माह की राशि अंतरित करेंगे। कार्यक्रम में सीएम विभिन्न विकास कार्यों का लोकार्पण और भूमि-पूजन भी करेंगे। सीएम प्रदेश की एक करोड़ 27 लाख लाइली बहनों के खातों में लाइली बहना योजना की जून माह की किस्त 1551 करोड़ 44 लाख रुपये अंतरित करेंगे। लाइली बहनों को मिलने वाली यह 25वीं किस्त है। योजना में प्रत्येक लाइली बहना को प्रत्येक माह 1250 रुपये की राशि उनके खातों में अंतरित की जाती है। मुख्यमंत्री डॉ. यादव कार्यक्रम में 56 लाख 68 हजार सामाजिक सुरक्षा पेंशन हिताग्राहियों के खातों में 341 करोड़ रूपए की राशि अंतरित करेंगे। साथ ही सीए 27 लाख से अधिक बहनों को सिलेंडर रिविलिग्न की 39.14 करोड़ रूपए की राशि भी उनके खातों में सिंगल विलक से अंतरित करेंगे। इसके अतिरिक्त मुख्यमंत्री डॉ. यादव संबल योजना में 6821 श्रमिक परिवारों की 150 करोड़ रुपये की अनुग्रह राशि का सिंगल विलक से अंतरण करेंगे। मुख्यमंत्री डॉ. यादव कार्यक्रम में विभिन्न हिताग्राही मूलक योजनाओं के लाभार्थियों को हितलाभ वितरण करने के साथ ही अनेक विकास कार्यों का लोकार्पण और भूमि-पूजन भी करेंगे।

अंतिमना उवाच

हर एक पिता की दो कहानियाँ होती हैं.. एक वो जो सबको सुनाता है और दूसरी वो जो सबसे छुपाता है..!

पिता सब कुछ बताते नहीं – लेकिन बेटों में वो हुनर होना चाहिए जो अपने पिता की अदाओं से उनके हुनर को चुरा कर अपने जीवन की कला बना लें।

जीवन में एक समय ऐसा आता है, जब पिता की जीवनोपयोगी बातें, उनका अनुशासन, कही गई बातें वक्त पर काम आती हैं। तभी तो कहते हैं – हमारे पापा ने सिखाया। आश्चर्य की बात तो यह है कि वो दिन, खुद पापा बनने के बाद आता है। कभी कभी पिता की खामोश नज़र से मिली नसीहतें वर्षों बाद समझ में आती हैं।

हम बचपन में सोचते थे, माँ जितना प्यार पिता क्यों नहीं करते..? चेहरे पर हर वक्त सख्ती बनी रहती थी। बात करते समय भी उनका लहजा सधा हुआ रहता था। माँ की तरह उनसे लड़ियाते हुए बात करने की, सोचना भी बेकार था। समय, काम, खर्च और खान-पान को लेकर भी पिता बहुत सख्त रहते थे। बचपन में बच्चों को पिता से कई शिकायतें रहती थी। पिता का प्यार उनकी परवाह देखने के लिये एक उम्र का इंतजार करना ही पड़ता था। पिता की बातें, उनके अनुभव, उनकी भावना तभी समझ आती हैं जब हम दुनिया का सामना करते हैं।

अभिभावक अपने बच्चों को, अपने जीवन में हुई भूलों से बचाकर रखते हैं, कंधे पर हाथ रखते हैं, खास तौर पर पिता। जो उन्हें हासिल नहीं हुआ, वो बच्चों को मिले। जब पिता बेटे के सिर पर प्यार से हाथ फेरते हैं, पीठ थपथपाते हैं, कंधे पर हाथ रखते हैं, तब लगता है पिता से दूर होना वास्तु सागर से बंद होना जैसा ही है। पिता से ही माँ का संसार है और माँ से परिवार का सुख आनंद है....!!!

■ अर्तमना आचार्य श्री प्रसन्न सागर जी गलारज

दिल्ली में प्रतिदिन की भांति भूय, भूमि परामी में जाप-पप-सामायिक साधना करते तपोशिरोमणि अर्तमना गुरुदेव आचार्य श्री 108 प्रसन्नसागर जी महाराज

एचगढ़ी ■ एजेसी

परिवर्तन वही ला सकते हैं, जो अंतिम क्षण तक विद्यार्थी रहते हैं, जिनमें सीखने की ललक होती है। आज पंचायत से लेकर पार्लियामेंट तक भाजपा की स्वीकारोक्ति देख सकते हैं। सुव्यवस्थित, शिक्षित, विकसित देश के लिए भाजपा सरकार जरूरी है। तीन साल में गंगानगर तक बहेगा सिन्धु जल, पाकिस्तान बून्द-बून्द के लिए तरसेगा। मध्यप्रदेश भाजपा की एक शानदार परंपरा रही है। स्व. कुशाभाऊ ठाकरे ने अपने जीवन का क्षण-क्षण पार्टी को समर्पित किया और स्वर्गीय राजमाता विजयाराजे सिंधिया एवं स्व. सुंदरलाल पटवा जी जैसे मनीषियों का इसे आशीर्वाद मिला है। हम सभी पार्टी के कार्यकर्ता हैं और पार्टी ने हमारी योग्यता तथा क्षमता के आधार पर हमें आगे बढ़ाया है, सांसद विधायक बनाया है। उक्त बातें केन्द्रीय गृह व सहकारिता मंत्री अमित शाह ने पंचमढ़ी में सांसद एवं विधायकों का तीन दिवसीय प्रशिक्षण वर्ग का दीप प्रज्ज्वलित एवं महापुरुषों को पुष्पांजलि अर्पित कर शुभारंभ करते हुए कहीं।

जो कार्य आजादी के 60 सालों में नहीं हुआ, 11 सालों में कर दिखाया
केन्द्रीय गृहमंत्री अमित शाह ने कहा कि 2014 में प्रधानमंत्री नरेंद्र मोदी जी के नेतृत्व में जब हमारी सरकार बनी तब देश की अर्थव्यवस्था 11 वें नंबर पर थी। देश जब अज्ञान हुआ, तब भारत की अर्थव्यवस्था 15 वें नंबर पर थी। प्रधानमंत्री मोदी के नेतृत्व में हमारी सरकार ने ग्यारह साल में अर्थव्यवस्था को ग्यारहवें नंबर से चौथे नंबर पर लेकर आए। इस कार्यकाल की समाप्ति से पहले देश की अर्थव्यवस्था को विश्व की तीसरी सबसे बड़ी अर्थव्यवस्था बनाएंगे। जो कार्य आजादी के बाद साठ सालों में नहीं हुआ, हम हमारी सरकार में ग्यारह साल में कर दिखाया। हमारी सरकार ने 12 करोड़ शौचालय बनाने के साथ 68 लाख रेहड़ी-पटरी वालों को ऋण दिलाने के साथ विश्व के डिजिटल ट्रांजेशन का 49 प्रतिशत भारत में कराने का रिकॉर्ड बनाया। नक्सल हिंसा को हमने लगभग देश से पूरी तरह समाप्त कर दिया है। आज हमारी पार्टी का वजूद है तो विचारधारा के कारण। हमारी पार्टी की न विचारधारा बदली और आप न ही कार्य संस्कृति बदली है। मध्यप्रदेश भाजपा ने सदस्यता अभियान में बहुत अच्छा कार्य किया है। पार्टी का आंतरिक लोकतंत्र पार्टी का परिचय करता है। पार्टी के सिद्धांत और आदर्शों पर चलना ही हमारा लक्ष्य होने चाहिए।

एनआईए का एमपी-राजस्थान में आतंकियों पर एक्शन

देशद्रोही साजिश मामले में भोपाल में सर्च अभियान जारी

भोपाल ■ प्रतिनिधि

राष्ट्रीय जांच एजेंसी (एनआईए) ने शनिवार को मध्य प्रदेश के भोपाल और राजस्थान के झालावाड़ में कई ठिकानों पर तलाशी अभियान चलाया। यह कार्रवाई आतंकी संगठन हिज्ज-उत-तहरीर से जुड़े एक आतंकी साजिश के मामले में की गई है। एनआईए की टीमों ने भोपाल में 3 और झालावाड़ में 2 स्थानों पर व्यापक तलाशी ली। यह अभियान एनआईए द्वारा एचयूटी और उसके सदस्यों की आतंकी गतिविधियों की चला रही है। तलाशी के दौरान, एनआईए की टीमों ने कई डिजिटल उपकरण जब्त किए हैं, जिन्हें फोरेंसिक

जांच के लिए भेजा जाएगा। जिसमें मोबाइल और लैपटॉप शामिल हैं। एनआईए के मुताबिक हिरासत में लिए सदस्यों देशभर में अराजकता फैलाने की कोशिश कर रहे हैं। ये आतंकी भारत को लोकतांत्रिक रूप से चुनी हुई सरकार को उखाड़ फेंकने और शरिया कानून द्वारा शासित एक इस्लामी राज्य स्थापित करने के लिए हिंसा फैलाने के लिए प्रेरित किया जा रहा था। अशोक गार्डन में मोहसिन को हिरासत में लिया गया था। मोहसिन पर कार्रवाई 6 दिन पहले की गई थी। उसे कोर्ट में पेश कर 16 जून तक रिमांड पर लिया गया है।

साउथ अफ्रीका पहली बार वर्ल्ड चैंपियन

27 साल बाद आईसीसी टूर्नामेंट जीता डब्ल्यूडीसी के फाइनल में ऑस्ट्रेलिया को 5 विकेट से हराया



लंदन ■ एजेसी

साउथ अफ्रीका ने वर्ल्ड टेस्ट चैंपियनशिप (WTC) जीत ली है। टीम ने शनिवार को डर्बीशायर चैंपियन ऑस्ट्रेलिया को 5 विकेट से हरा दिया। साउथ अफ्रीका क्रिकेट के किसी भी फॉर्मेट में पहली बार वर्ल्ड चैंपियन बना है। इतना ही नहीं, टीम ने 27 साल के बाद कोई ICC टूर्नामेंट जीता है। टीम ने 1998 में चैंपियंस ट्रॉफी जीती

थी। लंदन के लॉर्ड्स स्टेडियम में मैच के चौथे दिन लंच से पहले साउथ अफ्रीका ने 282 रन का टारगेट 5 विकेट छोकर हासिल कर लिया। ऐडन मार्करस ने 136 रन बनाए, जबकि टेन्बा बाबुमा ने 66 रन की पारी खेली। काइल वेरिगन ने 84वें ओवर में मिचेल स्टार्क के खिलाफ सिंगल लिया और अपनी टीम को ऐतिहासिक जीत दिला दी।

असम के गुवाहाटी में बाढ़ के हालात; यूपी के वाराणसी में टेम्परेचर 42 डिग्री, ट्रांसफार्मर फेल

राजस्थान और मध्यप्रदेश में दिनभर लू चली, शाम को बारिश ने पहुंचाई राहत

दिल्ली/भोपाल/लखनऊ ■ एजेसी

मानसून ने एक बार फिर से रफ्तार पकड़ ली है। पिछले 6 दिन से पड़ रही तेज गर्मी के बाद राजस्थान, मध्य प्रदेश के कई शहरों में शनिवार शाम को बारिश हुई। राजस्थान के श्रीगंगानगर, बीकानेर, अजमेर में ग्री-मानसून एक्टिव रहा। शुक्रवार को श्रीगंगानगर देश का सबसे गर्म शहर था। यहां तापमान 49.4 डिग्री पहुंच गया था। वहीं उत्तर प्रदेश के वाराणसी और मथुरा में अभी भी गर्मी और लू से राहत नहीं मिली है। वाराणसी में 42 डिग्री



टेंप्रेचर के कारण ट्रांसफार्मर फेल हो गए, जिन्हें क्लर से उठा किया गया।

मथुरा में पारा 41 डिग्री पहुंच गया। यहां स्थिकलर से सड़कों पर पानी छिड़का

गया। मौसम के वैज्ञानिक नरेश कुमार ने बताया कि मानसून महाराष्ट्र में एक्टिव है। आगले दो दिनों में गुजरात की ओर बढ़ेगा, फिर ओडिशा और पश्चिम बंगाल के कुछ हिस्सों को कवर करेगा। मध्य प्रदेश में 16 जून तक मानसून की एंट्री हो सकती है।

पूर्वी और पूर्वोत्तर भारत में भारी बारिश का दौर जारी है। यह आगले दो दिनों में और ज्यादा असर दिखाएगा। शनिवार को असम के गुवाहाटी में बारिश के बाद आई बाढ़ से जन-जीवन प्रभावित हुआ है। उधर बीती रात पुणे में

भारी बरसात हुई। पिंपरी चिंचवड़ शहर की सड़कों पर पानी भर गया। नाले में चार से पांच गाड़ियां बह गईं, गनीमत रही कि कोई हाताहत नहीं हुआ। आज राजस्थान, हरियाणा, चंडीगढ़, दिल्ली, पंजाब, यूपी में गर्मी रहेगी, लू का अल्टर है। वहीं पूर्वी राजस्थान और मध्य में बारिश का अल्टर है। उत्तराखंड, सिक्किम, तेलंगाना, आंध्र, तमिलनाडु, केरल, कर्नाटक, कोकण, गोवा, असम, मेघालय, अरुणाचल, नगालैंड, मणिपुर, और ओडिशा में भारी बारिश का अल्टर है।

राशन दुकान का 34 क्विंटल

चावल जल्ल, मामला दर्ज

पुना । जिले के आरोन क्षेत्र में सार्वजनिक वितरण प्रणाली का 34 क्विंटल चावल जा स किया गया। जानकारी के अनुसार बीती रात जिला आपूर्ति अधिकारी अवधेश कुमार पाण्डेय, कनिष्ठ आपूर्ति अधिकारी आशीष चतुर्वेदी एवं राजस्व दल वर्धमान कॉम्प्लेक्स में स्थित विपिन जैन पुत्र कैलाश जैन को गोदाम पर पहुंचे।

गोदाम बंद होने से विपिन जैन को बुलाया गया, किन्तु वह अपने घर पर नहीं मिले। इसके मद्देनजर गोदाम को सीलड किया गया। तत्पश्चात शनिवार को विपिन जैन की मौजूदगी में गोदाम को खोला गया। गोदाम में 26 कट्टे चावल वजन 34 क्विंटल रखा होना पाया गया। जिसका निरीक्षण करने पर चावल सार्वजनिक वितरण प्रणाली का निकला। जिसे जब्त किया गया। आरोपी के खिलाफ आवश्यक वस्तु अधिनियम 1955 अंतर्गत प्राथमिकी दर्ज कराई गई।

अहमदाबाद विमान

हदसा: 170 ताबूत तैयार करने का दिया ऑर्डर

अहमदाबाद । अहमदाबाद विमान हादसे में मरने वालों का आंकड़ा 275 पहुंच गया है। शवों को रखने के लिए 170 ताबूत का ऑर्डर दिया गया। बड़ोदरा के शख्स ने बताया कि एअर इंडिया के मैनेजर ने फोन कर ताबूतों का ऑर्डर दिया। इधर, अहमदाबाद सिविल अस्पताल के डिप्टी सिविल सुपरिंटेंडेंट रजनीश पटेल ने शनिवार को कहा- अब तक 248 शवों के डोनाए सेंटर का क्रॉस वेरिफिकेशन हुआ है, जिसमें से 11 का डोनाए मैच हुआ है। पटेल ने कहा कि आज एक महिला का शव उनके परिवार को सौंपा गया।

इजराइल ने ईरान पर दूसरे दिन भी किया अटैक

हमले में 138 ईरानी ढेर, रक्षा मंत्री की धमकी- मिसाइलें दागीं तो तेहरान को जलाकर राख कर देंगे



तेहरान/तेल अवीव ■ एजेसी

इजराइल और ईरान के बीच टकराव दूसरे दिन भी जारी है। पिछले दो दिनों में ईरान में 138 लोग मारे गए हैं। इजराइल ने शुक्रवार रात 10.30 बजे दूसरी बार ईरान के परमाणु ठिकानों पर फाइटर प्लेन से हमले किए। इस हमले में 60 लोगों की मौत हो गई। जबकि 350 से ज्यादा लोग घायल हुए।

इससे पहले ईरान में शुक्रवार सुबह 5.30 बजे हुए हमले में 78 लोग मारे गए थे। इनमें 9 न्यूक्लियर साइट्स और 20 से ज्यादा ईरानी कमांडर्स शामिल थे। ईरान ने भी शुक्रवार रात इजराइली हमले के तुरंत बाद पलटवार किया और इजराइल पर 150 से ज्यादा मिसाइलें दागीं, जिनमें 6 राजधानी तेल अवीव में गिरीं।

इजराइल में अब तक 3 लोगों की मौत की खबर है। 7 जवान सहित 90 से ज्यादा घायल हुए हैं। ईरान ने दावा किया है कि मिसाइल

इजराइली रक्षा मंत्रालय पर भी गिरी। हालांकि अभी तक इजराइल ने इसकी पुष्टि नहीं की है। इजराइली पीएम बेंजामिन नेतन्याहू को सुरक्षित ठिकाने पर शिफ्ट कर दिया गया है। इजराइल के रक्षा मंत्री इजराइल काउज ने शनिवार को ईरान को चेतावनी दी। उन्होंने कहा कि अगर ईरानी सुप्रीम लीडर अयातुल्ला खामेनेई ने इजराइल पर और मिसाइलें दागीं, तो तेहरान जला देंगे। ईरान पर इजराइली हमले से ईरान-अमेरिका के बीच परमाणु वातां की संभावना कम हो गई है। सूत्रों से मिली जानकारी के मुताबिक, ईरान के विदेश मंत्री अब्बास अराबची ने शनिवार को कहा कि अमेरिका ईरान पर और इजराइल के हमले का समर्थन कर रहा है। ऐसे में परमाणु वातां का कोई मतलब नहीं है। हालांकि, अराबची ने वातां रद्द करने की बात भी सीधे तौर पर नहीं कही। वहीं, अमेरिका ने कहा है कि वह ईरान पर इजराइली हमलों का हिस्सा नहीं है।

प्रदेश में दक्षिणी पूर्वी जिलों से एंट्री करेगा मानसून, कई जिलों में हुई जोरदार बारिश

भोपाल । मध्य प्रदेश में अब जल्द ही मानसून प्रवेश करने वाला है। प्रदेश में यह तब समय पर ही सक्रिय हो सकता है। मौसम विभाग के मुताबिक एक दो दिन के भीतर पहुंचने की संभावना है। मौसम विज्ञानियों का कहना है कि इस बार यह पूरे प्रदेश को तबतबर कर देगा। मध्यप्रदेश में पिछले साल 21 जून को मानसून आया था। इस बार मानसून का प्रवेश प्रदेश के दक्षिणी पूर्वी जिलों से होगा। प्रदेश के 5-6 दिनों में ही यह पूरे मध्यप्रदेश को कवर करेगा। इधर शनिवार को प्रदेश की राजधानी भोपाल समेत कई जिलों आंधी के साथ बारिश हुई। वहीं नर्मदापुरम में पारा सबसे ज्यादा 45.2 डिग्री सेल्सियस दर्ज किया गया।

नेता गलत बयानबाजी न करें

केन्द्रीय गृह एवं सहकारिता मंत्री अमित शाह ने अपने मुख्य उद्घोषन में कहा कि गलत बयानबाजी से हमारे सभी कार्यकर्ताओं को बचना है। गलती हो जाती है, गलती की पुनरावृत्ति न हो। व्यक्ति कितना बड़ा हो जाए उसे विद्यार्थी रहना चाहिए, इसी में उसकी सफलता है।

सत्र के प्रारंभ में अहमदाबाद में हुए हृदयविद्यक विमान हादसे पर शोक व्यक्त किया गया। उद्घाटन सत्र की प्रस्तावना भाजपा प्रदेश अध्यक्ष व सांसद विष्णुदत्त शर्मा ने रखी। उद्घाटन सत्र को मुख्यमंत्री डॉ. मोहन यादव ने सम्बोधित किया। सत्र के दौरान केन्द्रीय मंत्री शिवराजसिंह चौहान, भूपेन्द्र यादव, डीडी डूके, प्रदेश प्रभारी डॉ. महेन्द्र सिंह एवं प्रदेश के उपमुख्यमंत्री जगदीश देवड़ा एवं राजेन्द्र शुक्ल मंचासीन रहे। संचालन प्रदेश महामंत्री व विधायक भगवानदास सबनानी ने किया। शाह ने कहा कि देश जब आजाद हुआ, उस समय काँग्रेस का शासन था और काँग्रेस पार्टी पर पूरी तरह पं. नेहरू हावी थे। उस समय नेहरू सरकार ने जो नीतियां बनाईं, उनमें देश की मिश्रि की सुगंध नहीं थी। उनमें हमारा पिर पुरातन संस्कृति का कोई प्रतिधोष नहीं था। वो पारस्वत्य संस्कारों से प्रेरित थीं। उस समय कई नेता थे, जो इन नीतियों से समझत नहीं थे। उन्होंने में से एक थे डॉ. श्यामाप्रसाद मुखर्जी जी जो नेहरू मंत्रिमंडल में उद्योग मंत्री थे। पं. नेहरू ने जब नेहरू-लियाकत पैक्ट के फलस्वरूप कश्मीर में पारा 370 लगाई, तो डॉ. श्यामप्रसाद मुखर्जी जी ने मंत्री पद से इस्तीफा दे दिया।

संक्षिप्त समाचार

भाजपा विधायक ने फिर एसपी पर लगाए आरोप

भोपाल । पिछे़र से बीजेपी विधायक प्रीतम लोधी अपने बयानों को लेकर अवसर सुर्खियों में रहते हैं। एक बार फिर नेताजी सुर्खियां बटोर रहे हैं। विधायक का कहना है कि पुलिस उनके मोबाइल की रिकॉर्डिंग कर रही है। उनका यह भी आरोप है कि कुछ पुलिस कांग्रेस के कार्यकर्ता बनकर काम कर रहे हैं। बता दें कि बीजेपी विधायक प्रीतम लोधी ने शिवपुरी पुलिस अधीक्षक पर यह आरोप लगाए हैं। उन्होंने कहा कि शिवपुरी एसपी के कहने पर ग्वालियर पुलिस मेरे मोबाइल की रिकॉर्डिंग कर रही है। हमारा एसपी कांग्रेस मानसिकता का है। कांग्रेस मानसिकता के अधिकारियों को लेकर मैं सरकार और संगठन में शिकायत किया हूं। विधायक ने यह भी कहा कि प्रदेश में सरकार हमारी है पर अधिकारी हमारे नहीं हैं। हालांकि, इस पूरे मामले में कार्रवाई को लेकर उन्होंने संगठन और सरकार से बात की है। गौरतलब है कि इससे पहले भी प्रीतम लोधी ने शिवपुरी एसपी पर पहले भी जासूसी के आरोप लगाए थे।

आधी रात दीवार फांदकर घुसे 3 नशेड़ी, अधिकारियों ने घेराबंदी कर दबोचा

भोपाल । मध्य प्रदेश की राजधानी भोपाल स्थित वन विहार राष्ट्रीय उद्यान की सुरक्षा में चूक का मामला सामने आया है। जहां दो नाबालिग और एक बालिंग दीवार फांदकर वन विहार में घुस गए, जिससे अधिकारियों और कर्मचारियों में हड़कंप मच गया। हालांकि, बाद में उन्हें घेराबंदी कर पकड़ा गया। दरअसल, बीती देर रात दोनों लड़के मानव संग्रहालय की दीवार फांदकर वन विहार में घुसे गए। जिसकी जानकारी मिलते ही अधिकारी हरकत में आए और घेराबंदी कर उन्हें घर दबोचा। दो आरोपी मानव संग्रहालय की दीवार के पास से पकड़ाए। जबकि तीसरा आरोपी वन विहार से पकड़ाया। बताया जा रहा है कि आरोपी नशे के आदी हैं। शिकार करने की नीयत से वन विहार में घुसे थे। आरोपियों के पास से एक बाइक भी बरामद की गई है।

अपर मुख्य सचिव जावेंगे निर्माण कार्यों की गुणवत्ता

भोपाल । लोक निर्माण विभाग के अपर मुख्य सचिव अब प्रदेश में ताल, तलैया, पुल, पुलिस समेत भवन निर्माण की गुणवत्ता को जाचेंगे। सामान्य प्रशासन विभाग ने लोक निर्माण विभाग के अपर मुख्य सचिव को मप्र कार्य गुणवत्ता परिषद के महानिदेशक का अतिरिक्त प्रभार सौंपा है। सामान्य प्रशासन विभाग के उप सचिव अजय कटेशरिया द्वारा जारी आदेश में किसी अधिकारी का नाम नहीं है। हालांकि लोक निर्माण विभाग के अपर मुख्य सचिव का अतिरिक्त प्रभार ऊर्जा विभाग के अपर मुख्य सचिव नीरज मंडलोई के पास है। प्रदेश में सभी तरह के निर्माण कार्यों की गुणवत्ता को जांचने के लिए एक एजेंसी मप्र कार्य गुणवत्ता परिषद है। पूर्व में इस एजेंसी का नाम मुख्य तकनीकी परीक्षक होता था। जिसमें प्रमुख अभियंता के रूप में लोक निर्माण, लोक स्वास्थ्य यांत्रिकीय या जल संसाधन विभाग के वरिष्ठ इंजीनियर को 3 साल की प्रतिनियुक्ति पर रखा जाता था।

नियमित रूप से रक्तदान करके मानवता के यज्ञ में बनें भागीदार-उप मुख्यमंत्री शुक्ल

भोपाल । उप मुख्यमंत्री राजेंद्र शुक्ल ने कहा है कि रक्तदान महादान है। रक्तदान से कई जिंदगियों को बचाया जा सकता है। उप मुख्यमंत्री शुक्ल ने विश्व रक्तदाता दिवस के अवसर पर प्रदेशवासियों से अपील की है कि वे अधिकाधिक संख्या में स्वेच्छिक रक्तदान कर इस मानवीय अभियान को सशक्त बनाएं। रक्तदान किसी व्यक्ति को जीवनदान देने जैसा है। उन्होंने आह्वान किया कि रक्तदान को जीवनशैली का हिस्सा बनाएं और नियमित रूप से रक्तदान करके मानवता के इस यज्ञ में भागीदार बनें।

ब्रिज बनाने वाले इंजीनियर बोले-नहीं था कोई विकल्प ऐशबाग आरओबी में 35 से ज्यादा स्पीड पर हो सकता है खतरा

भोपाल ■ दिशि

राजधानी भोपाल के ऐशबाग रेलवे क्रांसीस पर बनाए गए ओवर ब्रिज देश भर में चर्चा का विषय बना हुआ है। 90 डिग्री के मोड़ होने के कारण हादसों का पॉइंट बन सकता है। इसे बनाने वाले इंजीनियरों का कहना है कि उनके पास इसके अलावा और कोई विकल्प नहीं था। इधर मामला राष्ट्रीय स्तर का बनने के बाद पीडब्ल्यूडी मंत्री ने नेशनल हाइवे अधॉरिटी ऑफ इंडिया (एनएचएआई) से जांच करवाया जिसमें कहा गया है कि इस ओवर ब्रिज पर 35-40 किमी प्रति घंटा से अधिक गति से गाड़ी नहीं चलाया जा सकता है। इससे अधिक स्पीड में

गाड़ी चली तो हादसा होने का खतरा है।

उस समय के कार्यपालन यंत्री जावेद शकील ने अमर उजाला को बताया कि ब्रिज बनाने से पहले इस पर चर्चा हुई थी लेकिन कोई दूसरा विकल्प नहीं था। आस-पास बड़ी बिल्डिंग और स्टेडियम होने से कोई अन्य अलाइमेंट संभव नहीं था। एनएचएआई की जांच टीम ने भी यही कहा है। उन्होंने कहा कि अब तो मेरा ट्रंसफर हो चुका है। इस पर और अपडेट नहीं दे सकते हैं। वहीं चीफ इंजीनियर जीपी वर्मा ने मामला सुनते ही कहा कि मैं अभी मीटिंग में हूं। बात नहीं कर सकता हूं।

इन इंजीनियरों की लापरवाही से बना त्रिकोण मोड़

पीडब्ल्यूडी ब्रिज सेक्शन के चीफ इंजीनियर जीपी वर्मा, कार्यपालन यंत्री जावेद शकील और आरओबी के पूर्व एसडीओ रवि शुक्ला ये तीन इंजीनियर इस प्रोजेक्ट को लीड कर रहे थे। जिनकी लापरवाही की वजह से देश का पहला आरओबी ऐशबाग होगा जिसका त्रिकोण मोड़ बनाया गया। हैरत की बात यह है कि गलती उजागर होने से पहले ही कार्यपालन यंत्री जावेद शकील का ट्रान्सफर कर दिया गया है। वह भी तब जब कार्यपालन यंत्री के रिटायरमेंट में मात्र 10 माह शेष बचे हैं।

भोपाल में जोन स्तरीय बाल संत समागम संपन्न

तंग दायरों की तोड़ दीवार - असीम की ओर हो विस्तार

भोपाल ■ दिशि

सलगुर माता सुदीक्षा जी महाराज के पावन आशीर्वाद से? निरंकारी मिशन के भोपाल संत 24 ए. में तंग दायरों की तोड़ दीवार - असीम की ओर हो विस्तार शीर्षक पर आधारित वन स्तरीय बाल संत समागम गुडशांख से उपहार आदर्शगीय महात्मा श्री नवीन कुमार भाभी जी की हजुरी में शनिवार को संत निरंकारी सत्यंघ्न भवन,डी मार्ट के पास, जहांगीराबाद,भोपाल में संपन्न हुआ।

इस दौरान उन्होंने ने कहा कि बच्चों के जीवन में आध्यात्मिक



चेतना का महत्वपूर्ण स्थान है। जिस प्रकार से एक नन्हें से पौधे के चारों

ओर सुरक्षा घेरा बनाकर उसे सुरक्षित रखा जाता है, जिससे उस पौधे को

कोई नुकसान न पहुंचा सके। समय बीतने के साथ वह पौधा जब पेड़ का रूप धारण कर लेता है तो उसी पेड़ से झूड़े हट्टे हैं इससे यह प्रतीत होता है कि ली जा सकती है। ठीक उसी प्रकार अगर बच्चों को बचपन से ही आध्यात्मिक चेतना की देख-रेख में रखा जाये तो वही बच्चा आगे चलकर एक गुरसिख के रूप में निखरकर सामने आता है और उसके जीवन पर दुनिया में व्याप्त माया, मानसिक कुरीतियों, बुराइयों का कोई असर नहीं पड़ता।

संत समागम में निरंकारी संत ने

मप्र पुलिस में बड़े तबादले की तैयारी

आरक्षक से लेकर एसपी स्तर के अधिकारी बदलेंगे

भोपाल ■ दिशि

एसपी को बदलने का क्राइटेरिया

जानकारी के अनुसार सरकार द्वारा एसपी को बदलने प्रमुख रूप से दो क्राइटेरिया बनाए गए हैं। पहला है ड्राई या इससे ज्यादा अवधि से जमे एसपी के काम का रिक्यु। दूसरा है सरकार की ओर से करवाया जा रहा फीडबैक सर्वे। इसी के आधार पर सर्जरी की जाएगी। बीती 31 मई को प्रधानमंत्री मोदी के आगमन से पहले भी बड़ी प्रशासनिक सर्जरी की गई थी। गृह विभाग ने डीएसपी रैंक के 53 पुलिस अधिकारियों की तबादला सूची जारी की थी। इसमें भोपाल और इंदौर कमिश्नरेट के पुलिस अधिकारी भी शामिल थे। पीएचवयु में पदस्थ डीएसपी सतीश कुमार को मंडला और मैहर में पदस्थ एसडीओपी राजीव कुमार पाटक को पीएचवयु में नई पदस्थापना दी गई थी। एसडीओपी अभिनव मिश्रा को शहडोल से भोपाल सहित अन्य के तबादले किए गए थे।

आंकलन किया जाएगा।

लंबी समयावधि से एक ही स्थान पर कार्य करने से निहित स्वार्थ की संभावना से इंकार नहीं किया जा सकता जिससे न सिर्फ पुलिस कार्यप्रणाली को परदेष्टिता प्रभावित होती है, वरन आमजन को शिकायत के अवसर भी प्राप्त होते हैं। पत्र

में कहा गया है कि आवश्यक है कि लंबी अवधि से एक ही कार्यालय में पदस्थ कर्मचारियों की पदस्थापना में समय-समय पर परिवर्तन किया जाए जिससे न केवल अधिकारी/कर्मचारियों की कार्यक्षमता में वृद्धि होगी, बल्कि शिकायत की संभावना भी कम होकर

रीडर स्टैनो और सहायक कर्मचारी हटेंगे

लंबे समय से एक ही कार्यालय में जमे रीडर-स्टैनो और उनके सहायक कर्मचारियों के संबंध में पुलिस मुख्यालय की ओर से जोन के आईजी समेत अन्य आला अधिकारियों को पत्र जारी किया गया है। पत्र में ऐसे कर्मचारियों को हटाकर अन्यत्र पदस्थ कर इस कार्यवाही से अवगत कराने के लिए कहा गया है। विशेष महानिदेशक (प्रशासन) पुलिस मुख्यालय, भोपाल आदर्श कटियार के द्वारा जारी पत्र में कहा गया है कि मध्य प्रदेश पुलिस की ड्राई कार्यालय जिनमें पुलिस महानिरीक्षक जोन कार्यालय/ उपपुलिस महानिरीक्षक रेंज कार्यालय/पुलिस अधीक्षक कार्यालय/ अतिरिक्त पुलिस अधीक्षक कार्यालय / एसडीओपी कार्यालय में कुछ कर्मचारी जैसे रीडर/स्टैनो एवं उनके सहायक कर्मचारी लंबे समय से एक ही कार्यालय में पदस्थ होकर कार्य कर रहे है।

पुलिस की निष्पक्ष छवि प्रदर्शित होगी। पत्र में यह निर्देशित किया गया है कि लंबे समय से पदस्थ कर्मचारीगण जैसे रीडर/स्टैनो एवं उनके सहायक कर्मचारियों के सेवाकाल का परीक्षण कर यथासंभव अन्यत्र पदस्थ कर कार्यवाही से पीएचवयु को अवगत कराएं।

वन सुरक्षा श्रमिक के लंबित वेतन भुगतान को लेकर सौंपा ज्ञापन

भोपाल । मप्र कर्मचारी मंच वन विभाग के प्रतिनिधिमंडल ने वन विभाग वन्य प्राणी शाखा के प्रधान मुख्य वन संरक्षक शुभ रंजन सेन को वन सुरक्षा श्रमिक के लंबित वेतन भुगतान करने की मांग को लेकर वन भवन में ज्ञापन सौंपा। मप्र कर्मचारी मंच वन विभाग के प्रांताध्यक्ष अशोक पांडे ने बताया कि बाघ सुरक्षा में लगे सुरक्षा श्रमिकों को पिछले 4 माह से वेतन भुगतान नहीं किया जा रहा है। इस कारण सुरक्षा श्रमिकों के समक्ष आर्थिक संकट उत्पन्न हो गया है। बाघ सुरक्षा जैसी संवेदनशील ड्यूटी में लगे होने के बावजूद भी विभाग द्वारा समय पर वेतन भुगतान नहीं किया जाता है और ना ही किसी प्रकार के सुरक्षा उपकरण उपलब्ध कराए जाते हैं। इस कारण सुरक्षा श्रमिकों को काफी समस्याओं का सामना करना पड़ता है। वेतन समय पर भुगतान नहीं किया जाता है, इस कारण बच्चों को पढ़ाने में एवं प्रतिदिन की जरूरत को पूरा करने में काफी समस्याओं का सामना करना पड़ रहा है।

टिकाऊ इंजीनियरों ने भोपाल को बना दिया आड़े-टेढ़ी सड़क और पुलों की राजधानी

ऐशबाग आरओबी को 90 डिग्री का घुमाव देकर घंटिया इंजीनियरिंग का एक और नमूना पेश किया

भोपाल ■ दिशि

लोक निर्माण विभाग में सरकार के चहेते इंजीनियरों ने भोपाल को आड़ी, टेढ़ी सड़क, पुल और पुलियों की राजधानी बना दिया है। कोलार फोरलेन, अंबेडकर ओवर ब्रिज की खामोी के बाद अब ऐशबाग रेलवे ओवर ब्रिज निर्माण में तकनीकी खामोी और बेतरतीब निर्माण की सारी हदें पार कर दी हैं। इंजीनियरों ने पुराने शहर के ऐशबाग क्षेत्र में 18 करोड़ की लागत से बन रहे रेलवे पुल को 90 डिग्री घुमा दिया है, जिससे लॉनिविक का पूरा इंजीनियरिंग निष्पन्न हो कठपंरे में है। हालांकि सरकार जांच के नाम पर खानापूर्ति में जुट गई है। जबकि पुल के भूमिपूजन से लेकर



निर्माण पूरा होने तक स्थानीय जनयतिनियर्थियों एवं इंजीनियरों ने कई बार निरीक्षण किया, लेकिन गलत डिजाइन पर सभी ने आंखें बंद रखीं।

राजधानी के ऐशबाग क्षेत्र में रेलवे फाटक पर 18 करोड़ की लागत से ओवर ब्रिज बनाया गया। लेकिन इंजीनियरों ने पुल को ऐसे डिजाइन किया है कि देशे ही नहीं दुनिया भर में मप्र की घंटिया इंजीनियरिंग की चर्चा हो रही है। वीरडियो वायरल हो रही है। खास बात यह है कि इस मामले में

अभी तक विभाग ने किसी की जिम्मेदारी तय नहीं की है। विभाग के मंत्री राकेश सिंह ने जांच के निर्देश दिए हैं। मंत्री के निर्देश पर लॉनिविक की जांच टीम भी पुल पर घूम आई है। हर बार की तरह इस बार भी खानापूर्ति के लिए निचले स्तर के दो इंजीनियरों को नोटिस देने और दो को निलंबित करने की तैयारी चल रही है।

राजधानी परिक्षेत्र के मुख्य अभियंता संजय मस्के पर सरकार पूरी तरह से मेहरबान है। मस्के के मुख्य अभियंता रहते 40 करोड़ से कोलार फोरलेन निर्माण, 153 करोड़ का अंबेडकर सेतु निर्माण, 18 करोड़ का ऐशबाग रेलवे ओवर ब्रिज निर्माण हुआ है।



फ्यूचर्ड और आईसेक्ट इनोवेशन स्टूडियों का हुआ उद्घाटन

भोपाल ■ दिशि

गुणवत्तापूर्ण और अंतरराष्ट्रीय स्तर की कौशल शिक्षा प्रदान करने के प्रयास के तहत आईसेक्ट एवं फ्यूचर्ड के बीच साझेदारी की गई है। इस पहल के अंतर्गत शुरूवार को भोपाल स्थित आईसेक्ट के सारथान ऑफिस में फ्यूचर्ड-आईसेक्ट इनोवेशन स्टूडियो का उद्घाटन किया गया। इस अवसर पर बतौर अतिथि फ्यूटेड इनोवेशन, लंदन के डायरेक्टर पुनीत गुप्ता उपस्थित रहे। इसके अलावा अन्य अतिथियों में संत रविदास ग्लोबल स्किल्स पार्क के पूर्व निदेशक शमीमुद्दीन, स्कॉप डिफेंस एकेडमी के डायरेक्टर मेजर जनरल श्याम श्रीवास्तव और आईसेक्ट से मुकेश शर्मा, नेशनल प्लेसमेंट हैड उदीपन चटर्जी, स्किल डेवलपमेंट डायरेक्टर डॉ. अजय भूषण उपस्थित रहे।

इस दौरान कार्यक्रम में पुनीत गुप्ता ने प्रोग्राम के बारे में जानकारी देते हुए कहा कि इसकी खासियत है कि यह एक इंटरनेशनल यूनिवर्सिटी से डिग्री प्रोग्राम है। इसमें स्टूडेंट्स को विदेश में पढ़ाई करने के अवसर के साथ वल्र्ड के टॉप एक्सपर्ट से पढ़ने और बेस्ट इंडस्ट्री एक्सपोजर प्राप्त करने का अवसर मिलेगा। वहीं, डॉ. अजय भूषण ने अपने वक्तव्य में बताया कि आईसेक्ट एवं फ्यूचर्ड के बीच समझौता हस्ताक्षर किया गया है जिसके अंतर्गत छात्रों को अंडरग्रेजुएट एवं पोस्ट ग्रेजुएट प्रोग्राम्स की पहल की जा रही है। इसके लिए फ्यूचर्ड-आईसेक्ट इनोवेशन स्टूडियों की स्थापना भोपाल एवं इंदौर में की जा रही है। प्लेसमेंट हैड उदीपन चटर्जी, स्किल डेवलपमेंट डायरेक्टर डॉ. अजय भूषण उपस्थित रहे।

एलाएनसीटी ने रचा इतिहास

INNOVATEX 2025 बना मध्य भारत का सबसे बड़ा स्टार्टअप मंच

**भोपाल ■ दिशि**

भोपाल में इनोवेशन की लहर उभर खत देखने को मिली जब एलएनसीटी ग्रुप द्वारा आयोजित INNOVATEX 2025 ने युवाओं के सपनों को नई उड़ान दी। यह आयोजन केवल एक कार्यक्रम नहीं, बल्कि मध्य भारत में स्टार्टअप संस्कृति की दिशा बदलने वाला ऐतिहासिक कदम साबित हुआ। आर्यभट्ट ऑडिटोरियम, एलएनसीटी ग्रुप ऑफ कॉलेजिस, रायसेन रोड पर आयोजित इस इवेंट में 100 से अधिक स्टार्टअप ने हिस्सा

लिया, जिसमें इनोवेशन, तकनीक और आत्मनिर्भरता की गूंज साफ सुनाई दी।

कार्यक्रम की खास बात यह रही कि इसमें खादी इंडिया लार्डज, स्क्वथ मंत्रालय से संजीव राणा, एजुकेटर और इन्स्प्युएंसर हर्षवर्धन शर्मा, Winsible की को-फाउंडर दामिनी त्रिपाठी और एलएनसीटी ग्रुप के सचिव डॉ. अनुपम चौकसे जैसे प्रभावशाली वक्ताओं ने अपनी उपस्थिति दर्ज कराई। इनकी मौजूदगी ने कार्यक्रम की गरिमा को और बढ़ा दिया।

हिज्व-उत-तहरीर संगठन की आतंकी साजिश का पर्दाफाश

आतंकी साजिश को लेकर एनआईए ने भोपाल में तीन जगह मारी रेड

भोपाल ■ दिशि

राष्ट्रीय जांच एजेंसी (एनआईए) ने आतंकी साजिश को लेकर मध्य प्रदेश की राजधानी भोपाल में तीन स्थानों पर और राजस्थान के झालवाड़ में दो स्थानों पर छापे मारे हैं। हिज्व-उत-तहरीर (एचयूटी) संगठन से जुड़े लोगों पर यह एक्शन लिया गया है।

इस दौरान एनआईए द्वारा कुछ डिजिटल डिवाइस भी जब्त किए जाने की सूचना है। जानकारी के मुताबिक हिज्व-उत-तहरीर संगठन देश में सरकार को हटाकर इस्लामिक स्टेट स्थापना की साजिश रच रहा था। ये कमजोर वर्ग के मुस्लिम युवाओं का ब्रैनवॉश का काम कर रहे थे। युवाओं को कट्टरपंथी बनाने की

सुन्नो की माने तो भोपाल के अशोका गार्डन इलाके से मोहसिन नाम के युवक को हिरासत में लिया गया था। मोहसिन पर कार्रवाई 6 दिन पहले की गई थी। उसे कोई भी पेश कर 16 जून तक रिमांड पर लिया गया है। उसी से मिले इन्फुट के आधार पर राजस्थान के झालावाड़ में कार्रवाई की गई है।

साजिश रची जा रही थी।

केंद्र सरकार ने हिज्व-उत-

तहरीर संगठन पर प्रतिबंध लगाया है।

यह संगठन देश में शांति का नुस्ताने लाए करने की साजिश रच रहा था।

भोपाल में इसके सदस्यों के होने की सूचना पर पहले भी जांच एजेंसियां इन पर कार्रवाई कर चुकी हैं।

एम्स भोपाल में विश्व रक्तदाता दिवस पर जागरूकता अभियान का आयोजन

भोपाल ■ दिशि

एम्स भोपाल के कार्यपालक निदेशक प्रो. (डॉ.) अजय सिंह ने नेतृत्व में विश्व रक्तदाता दिवस के अवसर पर एक विशेष जनजागरूकता अभियान का आयोजन किया गया। इस अभियान का उद्देश्य स्वेच्छिक रक्तदान को प्रोत्साहित करना और नियमित एवं सुरक्षित रक्तदान के जीवनरक्षक महत्व के प्रति आमजन को जागरूक करना था। विश्व रक्तदाता दिवस प्रत्येक वर्ष 14 जून को उन निःस्वार्थ रक्तदाताओं के सम्मान में मनाया जाता है, जो अनगिनत जिंदगियों को बचाने में योगदान देते हैं। कार्यक्रम

के दौरान एम्स भोपाल के विशेषज्ञ चिकित्सकों ने रक्तदान के महत्व पर प्रकाश डालते हुए बताया कि यह न केवल आपातकालीन स्थितियों और सर्जरी में उपयोगी है, बल्कि थैलेसीमिया, कैन्सर और एनीमिया जैसे रोगों से पीड़ित मरीजों के लिए भी अत्यंत आवश्यक है। इस अवसर पर जनसामान्य की भावितियों को दूर करने तथा रक्तदान की आधुनिक और सुरक्षित प्रक्रियाओं की जानकारी देने के लिए संवादात्मक सत्र भी आयोजित किए गए।

इस अवसर पर प्रो. (डॉ.) अजय सिंह ने कहा, रक्तदान मानवता की सेवा का सबसे महान कार्य है।

जिला स्तरीय अंडर 17 फुटबॉल प्रतियोगिता का शुभारंभ बालिका वर्ग के मैच से हुआ

सिवनी मालवा ■ गिरस

2 दिवसीय जिला स्तरीय अंडर 17 फुटबॉल प्रतियोगिता का शनिवार को स्थानीय टैगोर पब्लिक स्कूल के प्रांगण में बालिका मैत्री मैच से शुभारंभ किया गया। जिसमें पिपरिया और सिवनी मालवा की बालिकाओं ने फुटबॉल मैच खेला। सिवनी मालवा की बालिका टीम ने पिपरिया बालिका टीम को 2 - 0 से हराया कर बिजयी प्राप्त की। वही बालक वर्ग में नर्मदापुरम गुरुकुल स्कूल, सिवनी मालवा टैगोर पब्लिक स्कूल, आदर्श अकेडमी सिवनी मालवा, पिपरिया, इटारसी और सतवासा की फुटबॉल टीम के बीच 15 जून रविवार को मुकाबला होगा। फाइनल मुकाबला उसी दिन शाम 5 बजे खेले हए। प्रतियोगिता का समापन होगा। प्रतियोगिता के आयोजक विक्रम सूर्यवंशी पूर्व जिला महामंत्री युवा मोर्चा ने बताया कि प्रतियोगिता का प्रथम पुरस्कार 7000 रुपए रविंद्र कुशवाह, द्वितीय पुरस्कार 3000 रुपए डोरीलाल



लौवंशी सिविल इंजीनियर, भोजन व्यवस्था नरेश कलवानी, सांत्वना पुरस्कार के रूप में प्रतीक चिन्ह सुरेश गुर्जर की ओर से प्रदान किए जाएंगे। फुटबॉल प्रतियोगिता में नारायण बाबरिया, सुनील कलौसिया, रवि कुशवाह, पंकज सोनी, नीलेश नामदेव, अंकुर कलवानी, चमन राठौड़, तुषार लौवंशी, नरेश जयसवाल, संतोष शर्मा, राजा तिवारी, कैलाश मालवीय, तुषार लौवंशी, विवेक अमोद, टैगोर पब्लिक हायर सेकेंडरी स्कूल की प्राचार्य दीपाली अवस्थी, रवि हरदुआ, अभिनव पुरोहित, सुजल वर्मा, अक्षत राजपूत सहित गणमान्य नागरिक शामिल हुए।

संक्षिप्त समाचार

सीएमएचओ ने खालवा के स्वास्थ्य केंद्रों का किया निरीक्षण

खंडवा। मुख्य चिकित्सा एवं स्वास्थ्य अधिकारी डॉ. ओ.पी. जुगतावत ने शनिवार को विकासखण्ड खालवा के प्राथमिक स्वास्थ्य केन्द्र खार, व सामुदायिक स्वास्थ्य केन्द्र में प्रसूति कक्ष, प्रसूता वार्ड, एन.बी.एस.यू. पैथालॉजी लैब का निरीक्षण कर बीएमओ को अस्पताल में नियमित रूप से वार्डों का राउंड लेने के लिये निर्देश दिये गये। उन्होंने कहा कि अस्पताल में नियमित रूप से साफ-सफाई हो, यह भी सुनिश्चित करें। अस्पताल में आने वाले मरीजों के साथ मधुर व्यवहार किया जाये, अस्पताल में आने वाले मरीजों को बेहतर स्वास्थ्य सुविधा दी जाये। इस दौरान ग्राम कुटुंबी की भर्ती प्रसूता महिला से भी स्वास्थ्य की जानकारी ली। उन्होंने कहा कि बर्थ वेटिंग वार्ड में हाई रिस्क महिलाओं को एक सप्ताह पूर्व भर्ती किया जाये, ताकि मातृ मृत्यु में कमी लाई जा सके। उन्होंने कहा कि एन.बी.एस.यू. में कम वजन वाले शिशुओं को भर्ती किया जाये ताकि शिशु मृत्यु दर में कमी लाई जा सके। सीएमएचओ डॉ. जुगतावत द्वारा पोषण पुनर्वास केन्द्र का निरीक्षण कर भर्ती बच्चों की माताओं से बच्चों के स्वास्थ्य संबंधी चर्चा कर जानकारी ली गई।

खंडवा जिले के औद्योगिक प्रशिक्षण संस्थानों में प्रवेश प्रक्रिया शुरू

खंडवा। नोडल, प्राचार्य शासकीय औद्योगिक प्रशिक्षण संस्थान, खण्डवा ने बताया कि खंडवा जिले की औद्योगिक प्रशिक्षण संस्थानों, जिसमें खंडवा, महिला खंडवा, नर्मदा नगर, खेड़ी, मुंदी, पंधाना एवं भगवानपुरा (किल्लौर) में इस वर्ष कुल 1504 सीटों पर विभिन्न ट्रेड्स में प्रवेश होगा, जिनमें विद्युतकार, फिटर, टर्नर, मशीनिस्ट, मैकेनिक मोटर, इलेक्ट्रॉनिक, ड्राफ्ट्समैन सिविल, ड्राफ्ट 0 मैकेनिक, सर्वेयर, मैकेनिक डिजल, वेल्डर, स्टेनो हिंदी, कोपा, रिविंग टेक्नोलॉजी, सोलर टेक्नीशियन जैसे रोजगार मूलक ट्रेड्स में प्रवेश हेतु पंजीयन की प्रक्रिया शुरू हो चुकी है, जो कि पहले चरण में 16 जून तक चलेगी। पहली बार खंडवा जिले में 526 सीटों पर बैटिंग तथा महिलाओं का सीधा प्रवेश होगा, उन्हें ये सीटें 35 प्रतिशत महिला आरक्षण के जरिए प्राप्त होंगी।

तेज रफ्तार एम्बुलेंस की टक्कर से बाइक सवार दो युवकों की मौत

जबलपुर। जबलपुर जिले के कुंडम थाना अंतर्गत मोहनी तिराहा पर एक तेज रफ्तार एम्बुलेंस ने मोटरसाइकिल सवार तीन युवकों को टक्कर मार दी। हादसे में दो युवकों की मौत हो गई, जबकि एक युवक की हालत गंभीर बनी हुई है। कुंडम थाना पुलिस के अनुसार, चौरई कला निवासी पारसे सिंह कुलरसे हाई स्कूल हरदुली में शिक्षक के पद पर पदस्थ हैं। उन्होंने नया मकान चौरई कला में बनाया है, जबकि पुराना मकान चौरई में स्थित है। उनका बेटा अमन कुलरसे (21) अपने दोस्तों किस्सू सिंह (19) और अजय मार्को (19) के साथ शुक्रवार रात लगभग 8 बजे मोटरसाइकिल से नए मकान से पुराने मकान जा रहा था।

दो साल पहले गुम मोबाइल से खाते से उड़ाए 11 लाख, गांव के कियोस्क संचालक ने की ठगी; आरोपी गिरफ्तार

कटनी ■ गिरस

मध्यप्रदेश के कटनी जिले की बाकल थाना पुलिस ने एक बड़ी साइबर ठगी का खुलासा किया है। मामला बाकल थाना क्षेत्र के ग्राम बसेहड़ी से जुड़ा है, जहां रेलवे से सेवानिवृत्त एक बुजुर्ग के बैंक खाते से 11 लाख रुपये की ऑनलाइन ठगी की गई थी। साइबर ठगों ने मृतक व्यक्ति की पहचान का दुरुपयोग कर, विभिन्न फर्जी बैंक खातों के माध्यम से यह ठगी की। पुलिस ने तत्परता दिखाते हुए आरोपियों को गिरफ्तार कर लिया है।

मोबाइल गुम होने से शुरू हुई साजिश: जानकारी के अनुसार, ग्राम बसेहड़ी निवासी प्रेमलाल बर्मन का मोबाइल करीब दो साल पहले गुम हो गया था। यह नंबर उनके बैंक खाते से लिंक था। बदमाशों ने इसी नंबर का दुरुपयोग कर एयरटेल पेमेंट ऐप में एक फर्जी अकाउंट बनाकर 11 लाख रुपये की ठगी को अंजाम दिया। बैंक खाते से लगातार हो रही रकम की निकासी पर प्रेमलाल



बर्मन का परिवार सतर्क हुआ और बाकल थाने के साथ-साथ कटनी एसपी कार्यालय में शिकायत दर्ज करवाई। पुलिस अधीक्षक अभिनय विश्वकर्मा ने साइबर सेल को

जांच के निर्देश दिए।

गांव के ही व्यक्ति ने रची थी साजिश: पुलिस के अनुसार, प्रेमलाल बर्मन के बेटे लालजी बर्मन की

शिकायत पर सेंट्रल बैंक से संपर्क कर खाते का स्टेटमेंट निकलवाया गया। इसमें ठगी की पुष्टि हुई। इसके बाद 10 जून को बाकल थाने में भारतीय न्याय संहिता (उत्तर) की धारा 318(4) के तहत मामला दर्ज किया गया। जांच में सामने आया कि आरोपी मनोहर लोधी, जो पीड़ित के ही गांव में कियोस्क चलाता था, ने अपने साथियों रोहित लोधी और सौरभ लोधी के साथ मिलकर इस साइबर ठगी को अंजाम दिया। उन्होंने पहले प्रेमलाल की गुम हुई सिम का क्लोनिंग के जरिए दुरुपयोग किया, फिर मृतक रामकुमार लोधी के नाम से फर्जी अकाउंट बनाकर एयरटेल पेमेंट बैंक और फोनपे जैसे प्लेटफॉर्म से बड़ी रकम का लेनदेन किया।

एसपी अभिनय विश्वकर्मा ने बताया कि पुछताछ में आरोपियों ने अपना जुर्म स्वीकार कर लिया है। उनके खिलाफ धोखाधड़ी और अन्य धाराओं के तहत प्रकरण दर्ज कर उन्हें न्यायालय में पेश किया गया है।

इंदौर में फिर मिले 8 नए कोरोना मरीज

अब तक 112 पॉजिटिव में से 100 शहर के मरीज, 64 होम आइसोलेट


इंदौर ■ गिरस

इंदौर में शनिवार को फिर कोरोना के आठ नए मरीज मिले हैं। ये सभी इंदौर निवासी हैं। इनकी टैबल हिस्ट्री निकाली जा रही है। साथ ही इनके सैंपल जिनोम सीक्वेंसिंग के लिए भोपाल भेजे जा रहे हैं। इनके सहित अब तक कुल 112 कोरोना पॉजिटिव पाए गए जिनमें से इंदौर के 100 मरीज हैं। अभी 64 मरीज होम आइसोलेट हैं।

भाजपा नगर अध्यक्ष भी निकले

पॉजिटिव: इससे पहले शुक्रवार को इंदौर में बीजेपी नगर अध्यक्ष सुमित मिश्रा सहित कोरोना के 16 नए मरीज मिले थे।

खास बात यह कि मरीजों की संख्या



रोजाना बढ़ रही है। शुक्रवार को सात मरीजों को डिस्चार्ज भी किया गया था। प्रदेश में एक दिन में कोरोना के 27 नए मामले सामने आए थे।

इंदौर बीजेपी मीडिया सह प्रभारी नितिन द्विवेदी ने बताया कि मिश्रा को जुमिटर हॉस्पिटल में एडमिट कराया है। डॉक्टरों ने कोरोना और अन्य बीमारियों से संबंधित जांचें कराई हैं। इसमें कोरोना पॉजिटिव होने की पुष्टि हुई है। उनकी स्थिति स्थिर बनी हुई है। वहीं कोरोना के नए मरीजों की टैबल हिस्ट्री खंगाली जा रही है। इसके साथ ही इनके संपर्क में आए लोगों के भी सैंपल लिए जाएंगे।

वैरिएंट का पता लगाने यह सैंपल जीनोम सीक्वेंसिंग के लिए भोपाल लैब भेज जाएंगे। सीएमएचओ डॉ. माधव हंसानी ने बताया कि अभी जितने भी कोरोना मरीज मिल रहे हैं उनमें हल्के लक्षण हैं। सर्दी-

खासी के कारण इन्होंने जांच कराई, जिसमें कोरोना की पुष्टि हुई। सभी मरीज अच्छी हालत में हैं और पैसिक जैसी स्थिति नहीं है। अभी तीन मरीज अलग-अलग प्राइवेट हॉस्पिटल में एडमिट हैं। इन्हें अन्य बीमारियां भी हैं। उनकी हालत ठीक है। इंदौर में अब तक कोरोना पॉजिटिव तीन महिलाओं की मौत हो चुकी है। इनमें से एक इंदौर, एक खरगोन और एक रतलाम की है। इन्हें दूसरी बीमारियां भी थी।

सरकारी स्तर पर एमवाय अस्पताल और एमआरटीबी अस्पताल में कोरोना की जांच हो रही है। ऐसे लोग जिन्हें सर्दी-खांसी हैं वे यहां कोरोना क्लबक जांच करवा सकते हैं।

विश्व रक्तदाता दिवस पर स्वैच्छिक रक्तदान शिविर का आयोजन किया गया



खंडवा ■ गिरस

विश्व रक्तदाता दिवस के अवसर पर खंडवा विधायक श्रीमती कंचन तनवे के निवास स्थल (परिसर में) स्विकल सर्जन डॉ. अनिरुद्ध कौशल के मार्गदर्शन में स्वैच्छिक रक्तदान शिविर का आयोजन किया गया जिसमें विधायक श्रीमती कंचन तनवे व विधायक प्रतिनिधि मुकुंश तनवे, वरिष्ठ समाज सेवी भावेश बिल्लौर एवं अन्य प्रतिनिधियों

जिसमें हरीश सेन, श्याम फुलमाली, बलदेव सिंह मौर्य, अर्जुन सिंह, प्रकाश तिरवोले, प्राची टुटेजा, प्रीति वर्मा आदि द्वारा स्वैच्छिक रक्तदान किया गया जिसमें 25 यूनिट रक्तदान कर अन्य लोगों को भी इस कार्य के लिए आगे आने हेतु प्रेरित किया।

मनाने का उद्देश्य लोगों में रक्तदान हेतु जागरूकता लाना और रक्तदाताओं का आधार व्यवस्त करना क्योंकि रक्तदान एक दद रहित क्रिया है, जो किसी जरूरतमंद की जिंदगी बचा सकती है। इसीलिए रक्तदान करने के लिए अधिक से अधिक लोगों को जागरूक करें, ताकि लोग इस पुनीत कार्य के लिए आगे आ सकें। उन्होंने कुल 15 रक्त दाताओं का जिनमें रक्तदान किया उनका आधार व्यवस्त किया गया छ

इसी क्रम में दादाजी धूरीवाले जिला चिकित्सालय खंडवा में भी विश्व रक्तदाता दिवस पर लोगों ने बड़ चढ़कर स्वैच्छिक रक्तदान किया गया जिसमें 25 यूनिट रक्तदान कर अन्य लोगों को भी इस कार्य के लिए आगे आने हेतु प्रेरित किया।

MBBS की पढ़ाई के नाम पर 8 लाख की ठगी

यूक्रेन से लौटी छात्रा के साथ धोखाधड़ी, एडमिशन का झांसा देकर भेजा था कजाकिस्तान, 4 गिरफ्तार

उज्जैन ■ गिरस

रूस-यूक्रेन युद्ध के चलते एमबीबीएस की पढ़ाई बीच में छोड़कर भारत लौटी इंदौर की छात्रा के साथ उज्जैन के दलालों ने 8 लाख रुपए की ठगी कर दी। आरोपी ने पढ़ाई पूरी कराने के नाम पर छात्रा को कजाकिस्तान भेज दिया, जहां न तो एडमिशन हुआ और न ही कोई ठिकाना मिला। वहां छह महीने तक पोरशन होने के बाद छात्रा ने भारतीय दूतावास की मदद से वापसी की और फिर उज्जैन आकर झुठुक्कदर्ज कराई। महाकाल थाना पुलिस ने चार आरोपियों को गिरफ्तार किया है।

2018 में लिया था एडमिशन, 2022 में लौटना पड़ा था भारत: एसपी प्रदीप शर्मा के मुताबिक, उज्जैन निवासी कृति यादव ने 2018 में उज्जैन के आरिफ खान के जरिए जॉर्जिया में एमबीबीएस में एडमिशन लिया था। छात्रा वहां चार साल की पढ़ाई कर रही थी, लेकिन 2022 में रूस-यूक्रेन युद्ध के चलते उसे भारत



लौटना पड़ा। पढ़ाई के शेष एक साल के लिए उसने दोबारा आरिफ खान से संपर्क किया।

कजाकिस्तान भेजने के नाम पर लिए रुपए और दस्तावेज: आरिफ ने अपने साथियों शाहरेख मंसूरी, गोमू और शाहीन मंसूरी के साथ मिलकर कृति को कजाकिस्तान की ताशकंद मेडिकल एकेडमी की उर्जें ब्रांच में एडमिशन का झांसा दिया। एडमिशन के नाम पर उन्होंने छात्रा से 3 लाख रुपए, पासपोर्ट, मार्कशीट और अन्य दस्तावेज ले लिए। इस पुरी प्रक्रिया की कोई रसीद नहीं दी गई।

जब कृति ने रसीद की मांग की और कजाकिस्तान जाने से इनकार किया, तो आरोपियों ने उसे और उसके परिवार को जान से मारने की धमकी दी और 5 लाख रुपए और ट्रांसफर करवा लिए। कुल 8 लाख रुपए की वसूली कर ली गई।

कजाकिस्तान पहुंचते ही फंसी छात्रा, एजेंटों ने किया परेशान: रुपए देने के बाद मजबूरी में जब छात्रा कजाकिस्तान पहुंची तो पता चला कि उसका किसी मेडिकल कॉलेज में एडमिशन नहीं हुआ है। आरोपी और उनके विदेशी एजेंट लगातार झूठे आश्वासन देते रहे।

बरगी पावर हाउस में बिजली उत्पादन टप

इलेक्ट्रिकल गड़बड़ी से रुकी टरबाइन, जबलपुर को गेट खोलकर मिल रहा पानी

जबलपुर ■ गिरस

जबलपुर के बरगी बांध के पावर हाउस में दो दिन से बिजली उत्पादन बंद है। यहां हर दिन करीब एक लाख यूनिट बिजली बनती थी, लेकिन इंजीनियरिंग विभाग की लापरवाही से यह काम रुक गया है। बताया जा रहा है कि बिजली यूनिट को फिर से शुरू करने में करीब 10 दिन लग सकते हैं।

काम के दौरान हुई गलती, टरबाइन रुक गई: 9 जून को यूनिट नंबर-1 में सालाना मरम्मत का काम (एओएच) हो रहा था। इस दौरान पैनल और कार्ड बदले जा रहे थे। लेकिन लापरवाही की वजह से यूनिट-2 के पैनल का टरबाइन से संपर्क टूट गया। अब टरबाइन चालू



नहीं हो रही है, इसलिए बिजली बनना बंद है। बिजली कंपनी से जुड़े सूत्रों ने बताया कि जब ये तकनीकी काम हो रहा था, उस वक्त पावर हाउस का इलेक्ट्रिकल इंजीनियर मौजूद नहीं था। काम ठेका कंपनी के इंजीनियर कर रहे थे। इसी लापरवाही से कंपनी को करोड़ों रुपए का नुकसान हो रहा है। पावर हाउस के अफसर आश्रित कुमार का कहना है कि यह हर साल होने वाला मेंटेनेंस है, जिससे बचाने की जरूरत नहीं है।

फरवरी महीने से जायद की फसलों की बुवाई का समय शुरू है। इन फसलों की बुवाई मार्च तक चलती है। इस समय बोने पर ये फसलें अच्छी पैदावार देती हैं। इस मौसम में खीरा, ककड़ी, करेला, लौकी, तोरई, पेठा, पालक, फूलगोभी, बैंगन, मिण्डी, अरबी जैसी सब्जियों की बुवाई करनी चाहिए।

गर्मियों में उगाए सब्जियां होगा भरपूर फायदा



खीरा

खीरे की खेती के लिए खेत में क्यारियां बनाएं। इसकी बुवाई लाइन में ही करें। लाइन से लाइन की दूरी 1.5 मीटर रखें और पौधे से पौधे की दूरी 1 मीटर। बुवाई के बाद 20 से 25 दिन बाद निराई - गुड़ाई करना चाहिए। खेत में सफाई रखें और तापमान बढ़ने पर हर सप्ताह हल्की सिंचाई करें। खेत से खरपतवार हटाते रहें।

ककड़ी



ककड़ी की बुवाई के लिए एक उपयुक्त समय फरवरी से मार्च ही होता है लेकिन अंग्रेजी फसल लेने के लिए पॉलीथीन की थैलियों में बीज भरकर उसकी रोपाईं जनवरी में भी की जा सकती है। इसके लिए एक एकड़ भूमि में एक किलोग्राम बीज की जरूरत होती है। इसे लगभग हर तरह की जमीन में उगाया जा सकता है। भूमि की तैयारी के समय गोबर की खाद डालें व खेत की तीन से चार बार जुताई करके सुहाया लगाएं। ककड़ी की बीजाई 2 मीटर चौड़ी क्यारियों में नाली के किनारों पर करनी चाहिए। पौधे से पौधे का अंतर 60 सेंटीमीटर रखें। एक जगह पर दो - तीन बीज बोएं। बाद में एक स्थान पर एक ही पौधा रखें।



पेठा

पेठा कटहू की खेती के लिए दोमट व बलुई दोमट मिट्टी सब से अच्छी मानी जाती है। इसके अलावा यह कम अम्लीय मिट्टी में आसानी से उगाया जा सकता है। पेठा की बुवाई से पहले खेतों की अच्छी तरह से जुताई कर के मिट्टी को मुरसुरी बना लेना चाहिए और 2-3 बार कल्टीवेटर से जुताई कर के पाटा लगाना चाहिए। इसके लिए एक हेक्टेयर में 7 से 8 किग्रा बीज की जरूरत होती है। इसकी बुवाई के लिए लगभग 15 हाथ लंबा का एक सीधा लकड़ी का डंडा ले लें, इस डंडे में दो-दो हाथ की दूरी पर फीता बांधकर निशान बना लें तो जिनसे लाइन टेढ़ी न बने। दो हाथ की दूरी पर लम्बाई और चौड़ाई के अंतर पर गोबर की खाद का सीधे लाइन में गोबर की खाद घुरवा बनाते हैं जिससे पेठे के सात से आठ बीजे गाड़ देते हैं अगर सभी जम गए तो बाद में तीन चार पौधे छोड़कर सब उखाड़ कर फेंक दिए जाते हैं।

भिंडी



भिंडी की अंग्रेजी किस्म की बुवाई फरवरी से मार्च के बीच करते हैं। इसकी खेती हर तरह की मिट्टी में हो जाती है। भिंडी की खेती के लिए खेत को दो-तीन बार जुताई कर मिट्टी को भुरभुरा कर लेना चाहिए और फिर पाटा चलाकर समतल कर लेना चाहिए। बुवाई कतारों में करनी चाहिए। कतार से कतार दूरी 25-30 सेमी और कतार में पौधे की बीच की दूरी 15-20 सेमी रखनी चाहिए। बोने के 15-20 दिन बाद पहली निराई-गुड़ाई करना जरूरी रहता है। खरपतवार नियंत्रण के लिए रासायनिक का भी प्रयोग किया जा सकता है।

तोरई



हल्की दोमट मिट्टी तोरई की सफल खेती के लिए सबसे अच्छी मानी जाती है। नदियों के किनारे वाली भूमि इसकी खेती के लिए अच्छी रहती है। इसकी बुवाई से पहले, पहली जुताई मिट्टी पलटने वाले हल से करें इसके बाद 2 से 3 बार बार हरो या कल्टीवेटर चलाएं। खेत कि तैयारी में मिट्टी भुरभुरी हो जानी चाहिए। तोरई में निराई ज्यादा करनी पड़ती है। इसके लिए कतार से कतार की दूरी 1 से 1.20 मीटर और पौधे से पौधे की दूरी एक मीटर होनी चाहिए। एक जगह पर 2 बीज बोने चाहिए। बीज को ज्यादा गहराई में न लगाएं इससे अंकुरण पर फर्क पड़ता है। एक हेक्टेयर जमीन में 4 से 5 किलोग्राम बीज लगता है।

अरबी

अरबी की खेती के लिए रेतीली दोमट मिट्टी अच्छी रहती है। इसके लिए जमीन गहरी होनी चाहिए। जिससे इसके कंदों का समुचित विकास हो सके। अरबी की खेती के लिए समतल क्यारियां बनाएं। इसके लिए कतार से कतार की दूरी 45 सेमी. व पौधे से पौधे की दूरी 30 सेमी होनी चाहिए। इसकी गांठों को 6 से 7 सेंटीमीटर की गहराई पर बो दें।



पालक

पालक के लिए बलुई दोमट या मटियार मिट्टी अच्छी होती है लेकिन ध्यान रहे अम्लीय जमीन में पालक की खेती नहीं होती है। भूमि की तैयारी के लिए मिट्टी को पलेवा करके जब वह जुताई योग्य हो जाए तब मिट्टी पलटने वाले हल से एक जुताई करना चाहिए, इसके बाद 2 या 3 बार हरो या कल्टीवेटर चलाकर मिट्टी को भुरभुरा बना लेना चाहिए। साथ ही पाटा चलाकर भूमि को समतल करें। पालक की खेती के लिए एक हेक्टेयर में 25 से 30 किलोग्राम बीज की जरूरत होती है। बुवाई के लिए कतार से कतार की दूरी 20 से 25 सेंटीमीटर और पौधे से पौधे की दूरी 20 सेंटीमीटर रखना चाहिए। पालक के बीज को 2 से 3 सेंटीमीटर की गहराई पर बोना चाहिए, इससे अधिक गहरी बुवाई नहीं करनी चाहिए।



बैंगन

इसकी नर्सरी फरवरी में तैयार की जाती है और बुवाई अप्रैल में की जाती है। बैंगन की खेती के लिए अच्छी जल निकासी वाली दोमट मिट्टी उपयुक्त होती है। नर्सरी में पौधे तैयार होने के बाद दूसरा महत्वपूर्ण कार्य होता है खेत को तैयार करना। मिट्टी परीक्षण करने के बाद खेत में एक हेक्टेयर के लिए 4 से 5 ट्रिली पक्का हुआ गोबर का खाद बिखेर दें। बैंगन की खेती के लिए दो पौधों और दो कतार के बीच की दूरी 60 सेंटीमीटर होनी ही चाहिए।

संक्षिप्त समाचार

पाक टीम से पता कटा, अब बिग बैश में खेलने को तैयार बाबर आजम
लाहौर। पाकिस्तानी बल्लेबाज बाबर आजम को अगले सप्ताह के लैंगर ड्राफ्ट से पहले सिडनी सिक्सर्स ने अनुबधित किया है, इसके बाद वह पहली बार बिग बैश में खेलने वाले हैं। पूर्व पाकिस्तानी कप्तान आजम, टी20 अंतरराष्ट्रीय मैचों के इतिहास में दूसरे सबसे ज्यादा रन बनाने वाले खिलाड़ी हैं। 130 वर्षीय बाबर ने 320 टी20 मैच खेले हैं, और हाल ही में पाकिस्तान सुपर लीग में पेशावर जालमी के लिए सबसे ज्यादा रन बनाने वाले खिलाड़ी बने थे। उन्हें बांग्लादेश के खिलाफ पाकिस्तान की हालिया टी20 सीरीज के लिए नहीं चुना गया था। बाबर ने कहा, ‘दुनिया की सर्वश्रेष्ठ टी20 लीगों में से एक में खेलना और इतनी सफल और सम्मानित फैंचाइजी का हिस्सा बनना एक रोमांचक मौका है।

सबसे ज्यादा आईसीसी ट्रॉफी विजेता देश ऑस्ट्रेलिया, भारत दूसरे नंबर पर नई दिल्ली। दक्षिण अफ्रीका और ऑस्ट्रेलिया में से कोई एक देश आज एक और आईसीसी ट्रॉफी अपने नाम कर लेगा। पहले तीन दिन के खेल के बाद द.अफ्रीका का पलड़ा भारी है। शनिवार को चौथे दिन पहले ही रंशेन मे रिजल्ट आ जाएगा। अगर द. अफ्रीका जीताता है, तब यह उसकी दूसरी आईसीसी ट्रॉफी होगी। और ऑस्ट्रेलिया ने बाजी मारी तब उसके नाम 1 वीी ट्रॉफी होगी। आईसीसी यानी इंटरनेशनल क्रिकेट काउंसिल क्रिकेट की सर्वोच्च संस्था है, जो पूरी दुनिया में इस खेल को संचालित करती है। इसमें पुरुष और महिला क्रिकेट दोनों शामिल हैं। 1973 में पहला आईसीसी वर्ल्ड कप (महिला) खेला गया, इस इंग्लैंड ने जीता था। पुरुष क्रिकेट में पहली आईसीसी ट्रॉफी 1975 में वेस्टइंडीज ने जीती थी।

एडेन मार्करम के शानदार शतक के बाद कोहली का टवीट हुआ वायरल नई दिल्ली। एडेन मार्करम ने लॉर्ड्स में जारी वर्ल्ड ट्वेंटी ट्वेण्टिशनशिफ फाइनल के तीसरे दिन शानदार शतक लगा दिया। उनके शतक के बाद क्रिकेट के गलियारों में उनकी खूब तारीफ की जा रही है। मार्करम के बल्ले से यह शतक तब निकला जब खिताब जीतने के लिए ऑस्ट्रेलिया ने साउथ अफ्रीका के सामने 282 रनों का लक्ष्य रखा था। द. अफ्रीका के पहली पारी में 138 रनों पर ढेर होने के बाद किसी को उम्मीद नहीं थी कि यह टीम स्कोर को हासिल कर लेगी। मगर मार्करम ने कप्तान टोड बावुमा के साथ शतकीय साझेदारी कर टीम को जीत दिला दी है।

10 मीटर एयर राइफल स्पर्धा में स्वर्ण जीता



म्यूनिख, एजेंसी। व्यक्तिगत तौर पर आर्यां ने 317.5 का स्कोर किया, जबकि बबूता ने क्वालिफिकेशन में 317.7 का स्कोर किया। आर्यां इस साल की शुरुआत में पेरू के लीमा में विश्व कप में रूद्राक्ष पाटिल के साथ

मिलकर 10 मीटर एयर राइफल मिश्रित टीम स्पर्धा में रजत पदक जीत चुकी हैं।

आर्यां बोरसे और अर्जुन बबूता की भारतीय जोड़ी ने प्रभावशाली प्रदर्शन करते हुए चीन के जिफेंग वांग और लिहाओ

शेंग को 17-7 से हराकर शनिवार को यहां आईएसएसएफ विश्व कप की

पदक जीत चुकी हैं।

इस स्पर्धा में अन्य भारतीय जोड़ी इलावेनिल वलारिवन और अंकुश जाधव 631.8 अंकों के साथ क्वालिफिकेशन में

छठे स्थान पर रही। नॉर्वे की जॉनेट हेग ड्यूस्टेड और जॉन-हर्मान हेग ने अमेरिका के सेगेन मैडलेना और पीटर मैथ्यू फ्रियोरी पर 16-14 से जीत के साथ कांस्य पदक हासिल किया। यह मौजूदा विश्व कप में भारत का दूसरा स्वर्ण और कुल चौथा पदक है। सुरुचि सिंह ने शुरुवार को स्वर्ण जीता था जबकि इस सप्ताह के शुरू में सिफत कौर समरा और इलावेनिल ने अपने-अपने व्यक्तिगत मुकामलों में दो कांस्य पदक जीते थे।



ह्यूरस्टन, टेक्सास अमेरिका में वलब फुटबॉल मैच के दौरान ह्यूरस्टन डेश के मिडफील्डर डेलानी शीहान (8) और सैन डिएगो वेव एफसी के फोर्वर्ड मारिया साचेज़ (7) शेल एनजी स्टैडियम में दूसरे हाफ के दौरान गेंद के लिए दौड़ते हुए।

आईएसएल में नए नियम! कल्याण चौबे बोले

प्लेइंग-11 में भारतीय स्ट्राइकरों की संख्या का फैसला हितधारक करेंगे



चौबे ने भारतीय स्ट्राइकरों से गोल न किए जाने की ओर इशारा करते हुए कहा कि कोच मानोले मार्केज की टीम के खराब प्रदर्शन का एक कारण यह हो सकता है। उन्होंने कहा कि हितधारक इस बात पर चर्चा करेंगे कि घरेलू क्लबों में स्ट्राइकर के रूप में खेलने वाले भारतीयों की संख्या कैसे बढ़ाई जाए।

चौबे ने कहा, किसी भी खेल की लोकप्रियता बढ़ाने के लिए राष्ट्रीय टीम का

अच्छा प्रदर्शन करना जरूरी है। यह सच है कि हमारी राष्ट्रीय टीम ने मलेशिया, वियतनाम, बांग्लादेश, थाईलैंड और हांगकांग जैसी टीमों के खिलाफ जीत हासिल करने के लिए संघर्ष किया है। गोल किए बिना जीत की उम्मीद करना वैसे भी अवास्तविक है। चौबे ने कहा, यह स्पष्ट रूप से गोल करने की क्षमता और भारतीय स्ट्राइकरों की कमी को उजागर करता है। भारतीय स्ट्राइकरों के मैच-टाइम बढ़ाने के लिए एक व्यावहारिक, सामूहिक निर्णय की तत्काल आवश्यकता है।

उन्होंने कहा, इस हालांकि कैसे किया जाए, इसके लिए सभी हितधारकों के बीच एक संयुक्त चर्चा की आवश्यकता है। इसका एक संभावित उपाय यह हो सकता है कि घरेलू लीग में अनुमति प्राप्त विदेशी खिलाड़ियों की संख्या में थोरे-थोरे कमी ली जाए जिससे भारतीय स्ट्राइकरों को अधिक मौके मिले।

व्यापार समाचार

क्रिाटो लेनदेन करने वाले फिर से भरे आईटीआर निफ्टी-500 कंपनियों का मुनाफा 17 साल की ऊंचाई पर

नई दिल्ली, एजेंसी। निफ्टी-500 कंपनियों का लाभ 2024-25 में जोड़ीयो के अनुपात में 4.7 फीसदी पर पहुंच गया। यह 17 साल का उच्च स्तर है। सूचीबद्ध कंपनियों के लिए यह अनुपात और भी अधिक 5.1 फीसदी था, जो 14 वर्षों का उच्च स्तर है। मौलिकाल ओसवाल की रिपोर्ट के अनुसार, जोड़ीयो अनुपात में लाभ में निरंतर वृद्धि कई प्रमुख क्षेत्रों में मजबूत प्रदर्शन से समर्थित थी। पिछले सात वर्षों से नकारात्मक योगदान करने वाला दूरसंचार क्षेत्र पिछले वित्त वर्ष में सकारात्मक हो गया। वृद्धि में योगदान देने वाले अन्य क्षेत्रों में सरकारी बैंक (0.07 प्रतिशत), स्वास्थ्य सेवा (0.04 प्रतिशत), उपभोक्ता (0.04 प्रतिशत), मेटल (0.03 प्रतिशत) व बुनियादी ढांचा (0.2 प्रतिशत) शामिल हैं। कुछ क्षेत्रों में गिरावट देखी गई। तेल-गैस में सबसे अधिक 0.28 प्रतिशत की कमी रही। महान (0.03 प्रतिशत), सीमेंट (0.02 प्रतिशत) में भी गिरावट रही।

क्रिप्टो लेनदेन करने वाले फिर से भरे आईटीआर: आयकर विभाग ने क्रिप्टोकॉर्सेसी में लेन-देन करने वाले हजारों डिफॉल्टर्स को ई-मेल संदेश भेजकर अद्यतन आयकर रिटर्न (आईटीआर) दाखिल करने को कहा है। यह संदेश उन लोगों को भेजा गया है, जिन्होंने अपने रिटर्न में इस आय को नहीं दर्शाया है। सूत्रों ने बताया कि ये लेनदेन आकस्मन वर्ष 2023-24 और 2024-25 से संबंधित हैं। आयकर विभाग और केंद्रीय प्रत्यक्ष कर बोर्ड (सीबीडीटी) को पता चला है कि कई लोग कर चोरी



और धन शोधन कर रहे हैं। दरअसल, ये लोग अवैध आय का निवेश आभासी डिजिटल परिसंपत्तियों (वीडीए) में कर रहे हैं। इस तरह के निवेश को आमतौर पर क्रिप्टोकॉर्सेसी के रूप में जाना जाता है। गौरतलब है कि आयकर अधिनियम की धारा 115बीबीएच के अनुसार, क्रिप्टो ट्रांसफर से होने वाली आय पर 30 प्रतिशत को कर दर लगाई जाती है।

विदेशी मुद्रा भंडार में 5.17 अरब डॉलर की बढ़ोतरी: देश का विदेशी मुद्रा भंडार 6 जून को समाप्त सप्ताह में 5.17 अरब डॉलर बढ़कर 696.65 अरब डॉलर पहुंच गया। आरबीआई के मुताबिक, विदेशी मुद्रा संपत्ति 3.47 अरब डॉलर बढ़कर 587.68 अरब डॉलर पहुंच गई। देश का स्वर्ण भंडार भी 1.58 अरब डॉलर की बढ़ोतरी के साथ 785.88 अरब डॉलर पर पहुंच गया। विशेष निकारी अधिकार में 10.2 करोड़ डॉलर की वृद्धि दर्ज की

गई और यह 18.6 अरब डॉलर पहुंच गया।?

खाद्य तेलों के आयात शुल्क में कमी से घटेगी खाने-पीने की वस्तुओं की महंगाई: सामान्य से अधिक वर्षा और खाद्य तेलों पर आयात शुल्क में कटौती से आने वाले महीनों में खाद्य महंगाई में कमी आने की उम्मीद है। यूनियन बैंक ऑफ इंडिया की रिपोर्ट के अनुसार, इन घटनाक्रमों से जरूरी खाद्य वस्तुओं की कीमतों को कम करने में मदद मिल सकती है। हालांकि, कुछ जोखिम बने हुए हैं। मौसम से जुड़े व्यवधान (बाढ़/सूखा) के कारण महंगाई पर बुरा असर पड़ सकता है। सरकार ने खाद्य तेलों पर आयात शुल्क 20 फीसदी से घटाकर 10 फीसदी कर दिया है। इससे कुछ सप्ताह में खाद्य तेल की कीमतों में कमी लाने में मदद मिलेगी, जिससे ग्राहकों को लाभ होगा।

ईंडी ने आंध्र प्रदेश सरकार को 1,000 करोड़ रुपये मूल्य की संपत्ति लौटाई: प्रवर्तन निदेशालय ने पंजी योजना के माध्यम से निवेशकों से ठगी के मामले में आंध्र प्रदेश सरकार को 1000 करोड़ रुपये मूल्य की संपत्ति लौटाई है। फरवरी से लेकर अब तक ईंडी कुल 7000 करोड़ रुपये मूल्य की संपत्ति आंध्र प्रदेश सरकार को लौटा चुका है, ताकि एंजी गोल्ड योजनाधड़ी के पीछलों को और अधिक मुआवजा दिया जा सके। ईंडी ने फरवरी में इस प्रक्रिया की शुरुआत की थी और 3339 करोड़ रुपये (वर्तमान बाजार मूल्य 6,000 करोड़ रुपये से अधिक) की संपत्ति लौटाई थी।

ट्रंप की धमकी बेअसर, दो महीनों में 27,000 करोड़ का निर्यात अमेरिका में बिकने वाले 97% आईफोन भारत से भेजे गए

नई दिल्ली, एजेंसी। अमेरिकी राष्ट्रपति डोनाल्ड ट्रंप की चेतावनी के बावजूद एपल के 97% आईफोन अब भारत में बन रहे हैं। मार्च से मई 2025 के बीच भारत से अमेरिका को 27,000 करोड़ रुपये के आईफोन निर्यात किए गए। सिर्फ मई में ही 8,600 करोड़ के आईफोन भेजे गए। 2024 में जहां 50% आईफोन भारत में बनते थे, अब यह आंकड़ा 97% हो गया है। अमेरिकी राष्ट्रपति डोनाल्ड ट्रंप की धमकी के बावजूद अमेरिका में बिकने वाले एपल के 97 फीसदी आईफोन भारत में बन रहे हैं। एपल ने इस साल मार्च से मई के बीच भारत से जितने भी आईफोन निर्यात किए, उनमें से 97 अमेरिका को भेजे गए। मूल्य के हिसाब से इसकी कुल कीमत 27,000 करोड़ रुपये है।

रिपोर्ट के मुताबिक, भारत से सिर्फ मई में ही करीब 8,600 करोड़ का आईफोन अमेरिका को निर्यात किया गया है। यह मार्च के करीब 11,195 करोड़ रुपये के आईफोन निर्यात के बाद दूसरा सबसे ज्यादा है। इस साल बढ़ाकर एक वैश्विक निर्माण केंद्र में तब्दील करने की दिशा में बड़ा कदम मानी जा रही है।



32,000 करोड़ रुपये के निर्यात से ज्यादा है। 2024 तक अमेरिका में बेचे जाने वाले 50 फीसदी आईफोन भारत में बनते थे।

97 फीसदी तक पहुंचा आकड़ा: अब यह आंकड़ा 97 फीसदी पहुंच गया है, जो चीन पर लगाए गए उच्च अमेरिकी टैरिफ को दरकिनार करने के एपल के प्रयासों का स्पष्ट संकेत है। एपल ने भारत से अपने निर्यात को इस प्रकार पुनर्गठित किया है कि वह अब सिर्फ अमेरिकी बाजार में ही अपने उत्पाद निर्यात करेगा। पहले नीदरलैंड, चेक गणराज्य और ब्रिटेन जैसे देशों में ज्यादा निर्यात होते थे। भारत में फॉक्सकॉन, पेटागुट और विस्ट्रॉन ही आईफोन की प्रमुख विनिर्माता कंपनियां हैं।

एआई और शिक्षा क्षेत्र में तेजी

भारत में लगातार आठ महीने की गिरावट के बाद रोजगार 8.9 फीसदी बढ़ा



नई दिल्ली, एजेंसी। लगातार 8 महीने की गिरावट के बाद मई 2025 में भारत में रोजगार सृजन 8.9% बढ़ा। इनडीड की रिपोर्ट के अनुसार, बाल देखभाल, शिक्षा, व्यक्तिगत देखभाल और विनिर्माण क्षेत्रों में तेजी नौकरियां बर्नी। जनरेटिव,ट्रु में रोजगार सृजन दोगुना से अधिक रहा। देश में रोजगार सृजन लगातार आठ महीने की गिरावट के बाद मई, 2025 में 8.9 फीसदी बढ़ गया। रोजगार वृद्धि को यह दर अन्य देशों की तुलना में तेज है। हालांकि, सालाना आधार पर इसमें 1.8 फीसदी की मामूली गिरावट दर्ज की गई। नौकरियों से जुड़ी वेबसाइट इनडीड की रिपोर्ट के मुताबिक, सालाना गिरावट के बावजूद भारत में रोजगार सृजन कोविड-19 महामारी के पहले की तुलना में करीब 80 फीसदी अधिक रहा। यह अन्य प्रमुख बाजारों की तुलना में अधिक है। रिपोर्ट में कहा गया है कि रोजगार सृजन मुख्य रूप से बाल देखभाल (27 फीसदी), व्यक्तिगत देखभाल व गृह स्वास्थ्य (25 फीसदी), शिक्षा (24 फीसदी) और उत्पादन-विनिर्माण

भारतीय इलेक्ट्रॉनिक उत्पादों की विदेशी मुद्रा कमाई में भारत हिस्सा ज्यादा

मुंबई। भारत में मेक इन इंडिया नीति के प्रयासों ने देश के स्मार्टफोन और इलेक्ट्रॉनिक उत्पादों को विदेशी बाजारों तक पहुंचाने में मदद की है। चीन की बड़ी कंपनियों के साथ मिलकर निर्मित उत्पादों के साथ भारतीय कंपनियां अब विश्वभर में अपनी पहुंच बढ़ा रही हैं। रिपोर्ट के अनुसार ओपो और रियलमी मोबाइल इंडिया ने विदेशी मुद्रा में कहीं-कहीं उच्च आंकड़े प्राप्त किए हैं। इन कंपनियों के साथ ही भारतीय मैन्यूफ़ैक्चरिंग कंपनियां भी स्मार्टफोन और इलेक्ट्रॉनिक उत्पाद बना रही हैं। सरकार की प्रोडक्शन लिंक्ड इंसैटिव (पीएलआई) योजना के तहत कुछ कंपनियों के उत्पादन बढ़ाने में सहायता मिल रही है।

भारत का विदेशी मुद्रा भंडार 5.17

बिलियन डॉलर बढ़ा

मुंबई। भारत का विदेशी मुद्रा भंडार 6 जून को समाप्त सप्ताह में 5.17 बिलियन डॉलर बढ़कर 696.66 बिलियन डॉलर हुआ है। आरबीआई द्वारा जारी रिपोर्ट में इसकी जानकारी दी गई। सप्ताह के दौरान तीव्र वृद्धि ने भारत के विदेशी मुद्रा भंडार को 704.885 बिलियन डॉलर के ऐतिहासिक उच्च स्तर के करीब पहुंचा दिया है, जो सितंबर 2024 के अंत में देश ने हासिल किया था। देश के विदेशी मुद्रा भंडार के मजबूत होने से अमेरिकी डॉलर के मुकाबले रुपए को भी मजबूती मिली है। 6 जून को समाप्त सप्ताह के दौरान विदेशी मुद्रा भंडार को एक प्रमुख घटक, विदेशी मुद्रा आरिखियों की वैन्यू 3.47 बिलियन डॉलर बढ़कर 587.69 बिलियन डॉलर हो गई है। सप्ताह के दौरान विदेशी मुद्रा भंडार का अहम घटक गोल्ड रिजर्व 1.6 मिलियन डॉलर बढ़कर 85.89 बिलियन डॉलर पहुंच गया। भू-राजनीतिक तनावों से पैदा हुई।

भू-राजनीतिक तनाव से बढ़ रही सोने की कीमतें

नई दिल्ली। इजराइल और ईरान के बीच तेजी से बढ़ते भू-राजनीतिक तनाव ने अब सोने की कीमतों पर सीधा असर डालना शुरू कर दिया है। शुक्रवार को दिल्ली सरोफा बाजार में सोने की कीमत ने बड़ी तेजी दिखाई, जिससे एक नया रिकॉर्ड स्तर 1,01,540 प्रति 10 ग्राम पर पहुंच गया। भारतीय बाजार में भी मल्टी कोमोडिटी एक्सचेंज पर सोने की कीमत 1 लाख प्रति 10 ग्राम के पार पहुंच गई है। बैंक ऑफ अमेरिका और गोल्डमैन सैक्स के अनुमानों के मुताबिक आने वाले समय में सोने की कीमतों में और भी तेजी जारी रह सकती है। सोने में निवेश को बढ़ावा देने वाले मान्यताओं के अनुसार भू-राजनीतिक तनाव और वैश्विक आर्थिक अनिश्चितता के कारण सोने की कीमतें अगले 12 महीनों में भी और भी उच्च हो सकती हैं।

भारत जापान के बीच दुर्लभ खनिज ऑक्साइड की आपूर्ति पर हल्लात गंभीर नई दिल्ली। भारत और जापान के बीच 13 साल पुराने समझौते के मध्यम से परिसंक्रुत दुर्लभ खनिज ऑक्साइड की आपूर्ति पर बड़े परिवर्तन की संभावना खड़ी हो गई है। चीन से मैग्नेट की आपूर्ति में बाधा होने से गृहित स्टॉक और निर्यात को लेकर मामले में तनाव बढ़ रहा है। रोबोटारियों का कहना है कि अब वह यह दावा करे हैं कि जापान के ऊपर भारत को सीमित करने का सुझाव दिया गया है। हालांकि, वे विश्वस्त भारत-जापान समझौते को ध्यान में रखकर यदि दुर्लभ खनिज की बेहतर आपूर्ति के लिए उचित समझौते की मांग कर रहे हैं।

संक्षिप्त समाचार

भारत में अवैध रूप से रह रही 3 बांग्लादेशी महिलाएं गिरफ्तार

पाटणा। पाटणा एसओजी शाखा ने भारत में अवैध रूप से प्रवेश कर यहां रह रही तीन बांग्लादेशी महिलाओं को गिरफ्तार किया है। यह कार्रवाई पुलिस अधीक्षक वी.के. नाई के मार्गदर्शन में पुलिस निरीक्षक जे.जी. सोलंकी की टीम द्वारा की गई। तीनों महिलाएं बिना वीजा या पासपोर्ट के भारत में रह रही थीं और मजदूरी के उद्देश्य से पाटणा आई थीं। गिरफ्तार महिलाओं में तस्कुंग खातून (31), पोली बेगम (40) और सामसुन्नाहार (35) शामिल हैं। तस्कुंग खातून ने जनवरी 2024 में सुनाबेरी बॉर्डर के माध्यम से भारत में प्रवेश किया था। पोली बेगम पांच साल पहले बेनाफूल बॉर्डर से भारत आई थी और पहले वटवा (अहमदाबाद) में रह रही थी और वर्तमान में सूरत में रहती थीं। सामसुन्नाहार 10 मार्च 2024 को बेनाफूल बॉर्डर से भारत में दाखिल हुई थी और गोटा क्षेत्र में निवास कर रही थी। इन सभी महिलाओं ने हावड़ा से अहमदाबाद पहुंचने के बाद रोजगार की तलाश में पाटणा का रुख किया था। वर्तमान में पुलिस ने इनके खिलाफ फॉरेनर्स एक्ट, 1946 के तहत कानूनी कार्रवाई शुरू कर दी है। यह कदम राज्य सरकार द्वारा अवैध विदेशी नागरिकों के खिलाफ चलाए जा रहे अभियान के तहत उठाया गया है।

किसान के बेटे को सेना में लेफ्टिनेंट, बनने पर गांव में हुआ ऐतिहासिक स्वागत

रुड़की। हरिद्वार जनपद के मंगलौर विधानसभा क्षेत्र के ठसका गांव के युवा तरुण सेनी ने भारतीय सैन्य अकादमी (आईएमए), देहरादून से पासआउट होकर सेना में लेफ्टिनेंट बनकर न सिर्फ अपने परिवार, बल्कि पूरे क्षेत्र को गौरवान्वित कर दिया है। गांव में वडीं में पहुंचे तरुण का वीर योद्धा की तरह स्वागत किया गया। शनिवार को आयोजित पासिंग आउट परेड में तरुण सेनी ने कदम से कदम मिलाकर राष्ट्र के प्रति समर्पण की भाव व्यक्त की। इसके बाद जैसे ही वे अपने गांव पहुंचे, दिल्ली रोड स्थित चौबीस चरण सिंह चौक से लेकर उनके निवास स्थान तक देशभक्ति नारों और फूलों की वर्षा के बीच स्वागत यात्रा निकाली गई। रास्ते भर गांव के बुजुर्ग, महिलाएं और बच्चे भारत माता की जय, वंदे मातरम और जय जवान के नारों से माहौल गुंजा उठे। लेफ्टिनेंट तरुण सेनी के पिता वीरेंद्र सिंह सेनी व माता विनीता सेनी साधारण किसान परिवार से हैं। बेटे की यह ऐतिहासिक उपलब्धि उनके वर्षों के त्याग, अनुशासन और प्रेरणा की मिसाल है।

ट्रंप के बड़ेबोल, भारत-पाकिस्तान के बीच दुश्मनी खत्म कराऊंगा

वाशिंगटन। अमेरिकी राष्ट्रपति डोनाल्ड ट्रंप ने कहा कि कश्मीर को लेकर भारत और पाकिस्तान के बीच लंबे समय से दुश्मनी है और वे दोनों देशों को एक साथ ले आएंगे। ट्रंप ने दावा किया कि वह किसी भी समस्या का समाधान कर सकते हैं। 'ह्लाइट हाउस' में एक विधेयक पर हस्ताक्षर के लिए आयोजित समारोह में ट्रंप ने कहा, हम उन दोनों। भारत और पाकिस्तान) को एक साथ लाने जा रहे हैं। मैंने भारत और पाकिस्तान से कहा कि कश्मीर को लेकर दोनों देशों के बीच लंबे समय से दुश्मनी है और मैं कुछ भी हल कर सकता हूं। भारत लगातार यह कहता रहा है कि कश्मीर एक द्विपक्षीय मुद्दा है और इसमें किसी तीसरे पक्ष की मध्यस्थता की कोई गुंजाइश नहीं है। ट्रंप ने कहा कि उन्होंने दोनों देशों से पूछा कि यह दुश्मनी कब से चली आ रही है, तब उन्होंने कहा 2,000 साल से, जिस पर उन्होंने (ट्रंप ने) मुस्कुराते हुए जवाब दिया, ओह, यह एक बड़ी समस्या है। उन्होंने कहा, मैंने भारत और पाकिस्तान के बीच युद्ध रोका, मैंने व्यापार के जरिये रोका। मुझे नहीं लगता कि मैंने इसके बारे में कभी कोई खबर लिखी हुई देखी है, लेकिन यह बहुत, बहुत बढ़िया था। वे तैयारी कर रहे थे ट्रंप ने कहा कि हमला करने की बारी पाकिस्तान की थी और अतंतः वे परमाणु हथियारों का रुख करते।

सिंधु जल संधि पर चेतावनी देने के साथ प्रार्थना भी कर रहे पाकिस्तान के नेता

ब्रुसेल्स (बेल्जियम)। पाकिस्तान के चेहरे से आतंकवाद का नकाब नोचे जाते के बाद उसके नेता दुनियाभर में द्विअर्थी संवादों से जगहसाईं करवा रहे हैं। पहलगाम में आतंकी हमला करने के बाद भारत के सिंधु जल संधि पर वह गरम होने के साथ चिन्तरी (प्रार्थना) भी करते नजर आते हैं। कुछ ऐसा ही ब्रुसेल्स में 13 जून को पाकिस्तान पीपुल्स पार्टी के अध्यक्ष और पूर्व केंद्रीय मंत्री बिलाल भुट्टो जरदारी ने कर दिखाया। बिलाल ने देश के संसदीय प्रतिनिधिमंडल के साथ एक प्रेस कॉन्फ्रेंस की। इसमें उन्होंने कहा कि पर्यावरण संसाधनों, खासकर पानी की हथियार में बदलने से क्षेत्र में शांति के लिए गंभीर परिणाम हो सकते हैं। बिलाल ने कहा कि अगर भारत सिंधु जल संधि के तहत पानी को रोकता है, तो पाकिस्तान ने पास इसका कड़ा जवाब देने के अलावा कोई विकल्प नहीं बचेगा। उन्होंने कहा कि सिंधु जल संधि जैसे समझौतों को कमजोर करने से क्षेत्रीय शांति को नुकसान पहुंच सकता है और दक्षिण एशिया संघर्ष की ओर बढ़ सकता है।

फलस्तीन मुद्दे पर संयुक्त राष्ट्र सम्मेलन स्थगित



फ्रांस और सऊदी अरब को 17 से 20 जून तक न्यूयॉर्क में संयुक्त राष्ट्र महासभा की ओर से आयोजित किए जाने वाले उच्च-स्तरीय सम्मेलन आयोजित होना था, लेकिन इसे स्थगित कर दिया गया है। इजराइल और फलस्तीन के लिए द्वि-राष्ट्र समाधान पर अगले हफ्ते प्रस्तावित संयुक्त राष्ट्र के एक महत्वपूर्ण सम्मेलन को परिवर्ण एशिया में बढ़ते तनाव के मद्देनजर स्थगित कर दिया गया है। फ्रांस के राष्ट्रपति इमैनुएल मैक्रों ने शुक्रवार को यह जानकारी दी। फ्रांस और सऊदी अरब को 17 से 20 जून तक न्यूयॉर्क में संयुक्त राष्ट्र महासभा की ओर से आयोजित किए जाने वाले उच्च-स्तरीय सम्मेलन की सह-अध्यक्षता करनी थी।

केंद्रीय शिक्षा मंत्री धर्मेन्द्र प्रधान ने मुंबई में कार्यक्रम बोले

विकसित भारत के लिए नई शिक्षा नीति सहायक साबित होगी

पॉव अंतरराष्ट्रीय विश्वविद्यालयों को आशय पत्र प्रदान किया

मुंबई ■ एजेंसी

केंद्रीय शिक्षा मंत्री धर्मेन्द्र प्रधान ने शनिवार को मुंबई में कहा कि विकसित भारत के लिए नई शिक्षा नीति सहायक साबित होगी। मुंबई सपनों का शहर है और देश की आर्थिक राजधानी भी। ऐसे में यहाँ पाँच विदेशी विश्वविद्यालयों का आना शिक्षा हब के रूप में शहर को छवि को और मजबूत करेगा। केंद्रीय मंत्री ने आज यहाँ इन पाँच अंतरराष्ट्रीय विश्वविद्यालयों को आशय पत्र प्रदान किया।

धर्मेन्द्र प्रधान ने कहा कि नई शिक्षा नीति से विदेशी विश्वविद्यालय भारत में आ सकेंगे और भारतीय संस्थाएँ विदेश में अपनी शाखाएँ खोल सकेंगी। आईआईटी, आईआईएम, आईएसएफ और सिम्बायोसिस जैसी संस्थाएँ विदेशों में भी फैल रही हैं। ऐसे निर्णय भारत को विकसित और शिक्षा के क्षेत्र में वैश्विक नेता बनाने की दिशा में महत्वपूर्ण कदम हैं। आज यूनिवर्सिटी ऑफ एबरडिन (यूके), वेस्टर्न ऑस्ट्रेलिया विश्वविद्यालय (ऑस्ट्रेलिया), यॉर्क विश्वविद्यालय (यूके), इलिनॉय इंस्टिट्यूट ऑफ टेक्नोलॉजी (अमेरिका) और



इंस्टिट्यूट यूरोपीओ दी डिजाइन इटली को आशय पत्र दिया गया है।

मुख्यमंत्री देवेंद्र फडणवीस ने कहा कि भारत में विदेशी विश्वविद्यालयों का पहला शैक्षणिक हब मुंबई और नवी मुंबई में स्थापित किया जा रहा है। अब भारतीय छात्रों को उच्च शिक्षा के लिए विदेश जाने की आवश्यकता नहीं रहेगी क्योंकि राज्य सरकार ने आज राष्ट्रीय शिक्षा नीति के अंतर्गत पाँच विदेशी विश्वविद्यालयों के साथ आशय पत्र प्रदान किए हैं।

इस कार्यक्रम में केंद्रीय शिक्षा मंत्री धर्मेन्द्र प्रधान, राज्य के उच्च व तकनीकी शिक्षा मंत्री चंद्रकांत पाटिल, केंद्रीय शिक्षा सचिव एवं विश्वविद्यालय अनुदान आयोग के अध्यक्ष विनीत जोशी, अपर मुख्य

सिवान में प्रधानमंत्री की सभा लिए भाजपा ने झोंकी ताकत, केंद्रीय मंत्री सतीश चंद्र दुबे पहुंचे सिवान

सिवान। प्रधानमंत्री नरेंद्र मोदी के कार्यक्रम की तैयारियों को लेकर शनिवार को केंद्रीय कोयला एवं खनन राज्य मंत्री सतीश चंद्र दुबे सिवान पहुंचे। शहर के अतिथि गृह में उन्होंने पत्रकार वार्ता कर बताया कि 20 जून को प्रधानमंत्री सिवान आ रहे हैं। ऐसे में लोगों को सभा में आने के लिए निवेदन करने आया है। उन्होंने कहा क आप लोग निश्चित रूप से देश के प्रधानमंत्री की सभा में शामिल होकर उन्हें प्रभु दें। राज्य मंत्री ने कहा कि 11 साल से प्रधान सचिव के रूप प्रधानमंत्री ने सभी वर्गों के लिए काम किया है। उनकी विकास कार्यों से कोई वंचित नहीं है।

सचिव असीम कुमार गुप्ता, निडकों के कुलपति प्रोफेसर चार्ली जेफ्रो, वेस्टर्न ऑस्ट्रेलिया विश्वविद्यालय के उपकुलपति गॉय लिटलफेयर, इलिनॉय इंस्टिट्यूट ऑफ टेक्नोलॉजी के अध्यक्ष डॉ. राज ईचंबाडी, और वांस्टर फेरा, यूनिवर्सिटी ऑफ आईआईटी के डीन रिकार्डो बाल्वो उपस्थित थे।

ऑपरेशन सिंदूर ने दिखाया भारतीय सशस्त्र बलों की असली ताकत -पूर्व वायुसेना प्रमुख अरूप राहा

कोलकाता ■ एजेंसी

पूर्व वायुसेना प्रमुख एयर चीफ मार्शल (सेवानिवृत्त) अरूप राहा ने कहा है कि ऑपरेशन सिंदूर के माध्यम से भारतीय सशस्त्र बलों की वास्तविक संचालन क्षमता सामने आई है। उन्होंने इस सैन्य कार्रवाई को भारत की वर्षों की सामरिक प्रगति का प्रतीक बताया।

भारतीय वाणिज्य एवं उद्योग मंडल द्वारा रक्षा क्षेत्र में एमएसएमई की भूमिका पर आयोजित सम्मेलन को संबोधित करते हुए राहा ने शनिवार को कहा कि पहलगाम आतंकी हमले के बाद पाकिस्तान और पाकिस्तान अधिकृत कश्मीर में आतंकी ठिकानों के खिलाफ किए गए ऑपरेशन सिंदूर ने स्पष्ट कर दिया कि हमारी सेनाओं में अब कितनी क्षमता आ चुकी है।

राहा, जो वर्तमान में असम विश्वविद्यालय के कुलपति हैं, उन्होंने ब्रह्मोस सुपरसोनिक मिसाइल की सफलता को गौरव का विषय बताया और याद दिलाया कि यह परियोजना कई साल पहले शुरू हुई थी। उन्होंने भारतीय अंतरिक्ष



अनुसंधान संगठन (इसरो) की उपलब्धियों की भी सराहना करते हुए कहा, इसरो आज दुनिया की अग्रणी अंतरिक्ष एजेंसी बन चुकी है। चंद्रयान से लेकर सौर मिशनों तक, हमने लक्ष्य दर लक्ष्य हासिल किए हैं। इसरो के मार्गदर्शन में हमने शक्तिशाली रॉकेट प्रणालियों का विकास किया है और हमारे उपग्रह अब अन्य देशों द्वारा भी उपयोग में लाए जा रहे हैं, विशेष रूप से वे देश जो आर्थिक रूप से सक्षम नहीं हैं। उन्होंने बताया कि रक्षा अभियानों को मजबूती देने के लिए इसरो द्वारा उपग्रहों

को कक्षा में स्थापित किया गया है। उन्होंने कहा कि कमांड और कंट्रोल डेटा को उपग्रहों के माध्यम से प्राप्त किया जा रहा है, जिसे कृत्रिम बुद्धिमत्ता (एआई) की मदद से विश्लेषित कर सीमा सुरक्षा और लक्ष्यों की पहचान के लिए किया जा रहा है।

पूर्व वायुसेना प्रमुख ने बताया कि रक्षा अनुसंधान एवं विकास संगठन (डीआरडीओ) द्वारा विकसित मिसाइलें ध्वनि की गति से पाँच से 10 गुना तेज गति से लक्ष्य तक पहुंचने में सक्षम हैं। हल्के लड़ाकू विमान (एलसीए), एकीकृत कमांड कंट्रोल परियोजना और कृत्रिम बुद्धिमत्ता, रोबोटिक्स, नैनो तकनीक, जहाज निर्माण, पनडुब्बी प्रणाली जैसी योजनाओं ने भारत को अग्रणी राष्ट्रों की कतार में ला खड़ा किया है। हालांकि राहा ने चिंता जताते हुए कहा कि भारत अब भी जेट इंजन निर्माण में पिछड़ा हुआ है। उन्होंने कहा कि हम अभी भी अमेरिका से इंजन खरीद रहे हैं, यह हमारी रणनीतिक स्वतंत्रता को प्रभावित कर रहा है और साथ ही इसमें भारी खर्च भी शामिल है।

शांति पुरुष का सपना देख रहे ट्रंप को इजरायल ने दिया झटका, पुतिन पहले ही दिखा चुके आईना

तेलअवीव ■ एजेंसी

अमेरिकी राष्ट्रपति डोनाल्ड ट्रंप ने अपने दूसरे कार्यकाल की शुरुआत में वैश्विक मंच पर शांति पुरुष बनने का सपना देख रहे थे। लेकिन उनके इस मिशन को उनके करीबी सहयोगी इजरायल और उससे पहले रूसी राष्ट्रपति पुतिन ने तगड़ा झटका दिया है। इजरायल ने ट्रंप को सलाह को नजरअंदाज कर ईरान पर सैन्य हमला किया, जबकि रूसी राष्ट्रपति व्लादिमीर पुतिन ने यूक्रेन युद्धविराम प्रस्ताव को ठुकराकर ट्रंप की कूटनीतिक कोशिशों को चुनौती दी।

अमेरिका के राष्ट्रपति डोनाल्ड ट्रंप ने सार्वजनिक रूप से इजरायल से ईरान पर हमला न करने की अपील की थी। ट्रंप ने कहा था कि उनका लक्ष्य शांति स्थापित करना है। लेकिन इसी अपील के कुछ घंटों बाद, ट्रंप के करीबी दोस्त इजरायल के प्रधानमंत्री बेंजामिन नेतन्याहू ने ईरान के परमाणु कार्यक्रम पर भीषण



हमले की घोषणा कर दी। यह हमला ट्रंप के उस उद्देश्य को एक और झटका है, जिसमें वह खुद को शांति पुरुष बता रहे थे। इससे पहले, रूस के राष्ट्रपति व्लादिमीर पुतिन ने भी ट्रंप की यूक्रेन में युद्धविराम की अपील को खारिज कर दिया था। इसके साथ ही, इजरायल ने गाजा पट्टी में भी एक और बड़ा सैन्य अभियान जारी रखा है। यहां भी ट्रंप प्रशासन को देखरेख में हुआ संघर्षविराम अब टूट चुका है।

ट्रंप के मित्र और विशेष दूत स्टीव वित्कोफ यूक्रेन-रूस, इजरायल-गाजा और इजरायल-ईरान इन तीनों संकटों में मध्यस्थता कर रहे हैं। वह

रविवार को ओमान में ईरानी अधिकारियों से मुलाकात करने वाले थे। ऐसे में इजरायल का हमला न केवल चौकाने वाला प्रतीत हो रहा है, बल्कि अमेरिकी कूटनीति को भी कमजोर करता है। हालांकि ट्रंप ने बाद में खुद को इजरायल से पूरी तरह अलग नहीं किया। कुछ सूत्रों ने कहा कि अमेरिका के सार्वजनिक बयानों का उद्देश्य ईरान को चौंकाना था। ट्रंप ने सोशल मीडिया पर लिखा कि ईरान ने उनकी शर्तें मानने से इन्कार कर दिया और हमला 60-दिवसीय अल्टीमेटम के एक दिन बाद हुआ, हालांकि यह स्पष्ट नहीं किया गया कि इसके बावजूद वित्कोफ की बातचीत क्यों तय थी।

पूर्व पेंटागन अधिकारी और वांशिंगटन इंस्टीट्यूट की वरिष्ठ फेलो डेना स्ट्रौल ने कहा, हम स्पष्ट रूप से देख रहे हैं कि अमेरिका और इजरायल के दृष्टिकोण में अब एक मोड़ आ गया है।

प्रवर्तन निदेशालय की जांच में खुलासा: पाकिस्तानी नागरिक फर्जी वोटर आईडी रैकेट में मिला लिप्त

कोलकाता ■ एजेंसी

प्रवर्तन निदेशालय (ईडी) ने कोलकाता में गिरफ्तार पाकिस्तानी नागरिक आजाद मल्लिक के खिलाफ फर्जी भारतीय पासपोर्ट और हवाला रैकेट के साथ-साथ फर्जी वोटर आईडी घोटाले में भी सीधी संलिप्तता का नया खुलासा किया है। अप्रैल में गिरफ्तार किए गए मल्लिक की भूमिका अब फर्जी मतदाता पहचान पत्र (ईपीआईसी) बनवाने और उन्हें अवैध बांग्लादेशी घुसपैठियों तक पहुंचाने में भी उजागर हुई है।

ईडी के सूत्रों के अनुसार, जांच एजेंसी को कुछ ठेस सुराग मिले हैं जिनके आधार पर यह साफ हुआ है कि मल्लिक ने सीमावर्ती जिलों में खासतौर पर अवैध घुसपैठियों के लिए वोटर आईडी की व्यवस्था की। ईडी ने राज्य के मुख्य



निर्वाचन अधिकारी (सीईओ) के कार्यालय से 78 ईपीआईसी धारकों का विवरण मांगा है, जिनमें से कम से कम 55 कार्डों की व्यवस्था मल्लिक ने की थी। ये कार्ड मुख्यतः उत्तर 24 परगना और नदिया जिलों के लोगों के लिए बनाए गए थे। मुख्य निर्वाचन अधिकारी ने संबंधित जिलों के जिला अधिकारियों से सूचीबद्ध व्यक्तियों की पहचान की पुष्टि करने को कहा है

और इस जांच रिपोर्ट को जून के अंत तक ईडी को सौंपा जाएगा। पूछताछ के दौरान आजाद ने कथित रूप से यह स्वीकार किया कि उसका नाम उत्तर 24 परगना जिले के दमदम-उत्तर विधानसभा क्षेत्र की मतदाता सूची में दर्ज था और उसने वर्ष 2021 और 2024 के चुनावों में मतदान भी किया।

ईडी ने इस संबंध में निर्वाचन आयोग से दस्तावेज भी मागे हैं जिनके आधार पर मल्लिक को वोटर आईडी जारी की गई थी। यह मामला ऐसे समय में सामने आया है जब पश्चिम बंगाल में अगले वर्ष होने वाले विधानसभा चुनाव से पहले विदेशी नागरिकों द्वारा भारतीय पहचान दस्तावेज प्राप्त करने का मुद्दा राजनीतिक रूप से संवेदनशील बन चुका है।

खालिस्तानियों के विरोध के बाद भी आतंकियों पर लगाम लगाने कनाडा-भारत ने कर ली डील

नई दिल्ली ■ एजेंसी

भारत और कनाडा के बीच हुए एक समझौते का खालिस्तानी जमकर विरोध कर रहे थे। आतंकियों पर लगाम कसने वाली यह डील फिर भी भारत और कनाडा के बीच कर ली गई। दोनों देशों ने आतंकवाद, अंतरराष्ट्रीय अपराध और उग्रवादी गतिविधियों से निपटने के लिए एक महत्वपूर्ण खुफिया जानकारी साझा करने के समझौते पर हस्ताक्षर किए हैं। यह समझौता दोनों देशों के बीच लगभग दो साल पहले

2023 में शुरू हुए तनाव को कम करने और द्विपक्षीय संबंधों को मजबूत करने की दिशा में एक बड़ा कदम माना जा रहा है। प्रस्तावित समझौते के तहत दोनों देशों की कानून प्रवर्तन एजेंसियां आतंकवाद, उग्रवाद, संगठित अपराध और ट्रॉंसनेशनल क्राइम सिंडिकेट्स के संबंध में खुफिया जानकारी का आदान-प्रदान करेंगी। कनाडा के लिए यह पहल उन मामलों में भी महत्वपूर्ण है जहां कथित तौर पर एक्स्ट्रा ज्यूडिशियल किलिंग यानी न्यायेतर हत्या की जांच की जा रही है। यहां सबसे खास बात ये है कि कनाडा ने खालिस्तानियों के विरोध के बावजूद भारत के साथ इस तरह की बड़ी डील की है। रिपोर्ट के मुताबिक, सरकारी सूत्रों ने बताया कि इस समझौते की डिटेल्स को अभी अंतिम रूप दिया जा रहा है, और यह स्पष्ट नहीं है कि इसे सार्वजनिक रूप से कब घोषित किया जाएगा। हालांकि, संभावना जताई जा रही है कि इसे जी-7 सम्मेलन के दौरान घोषित किया जा सकता है, जहां



भारतीय प्रधानमंत्री नरेंद्र मोदी और कनाडा के प्रधानमंत्री मार्क कार्नी के बीच मुलाकात होने की संभावना है। सूत्रों ने बताया कि नया तंत्र पहले से मौजूद व्यवस्थाओं की तुलना में अधिक व्यापक और उच्चस्तरीय होगा। प्रारंभिक चरण में इसमें पुलिस बलों के बीच बातचीत होगी, लेकिन बाद में इसमें अन्य एजेंसियों को भी शामिल किया जा सकता है। हाल के दिनों में दोनों देशों ने आपसी संबंध सुधारने के लिए छोटे-छोटे प्रयास किए हैं, जैसे प्रधानमंत्री मोदी द्वारा कार्नी को चुनाव जीतने पर बधाई देना और दोनों नेताओं के बीच पेलीफोन पर संवाद। मोदी को जी-7 सम्मेलन में आमंत्रित करना भी इस बात का संकेत है कि प्रधानमंत्री कार्नी टूटो के कार्यक्रम में बिगड़े रिश्तों को सुधारने की दिशा में कदम बढ़ा रहे हैं। कार्नी ने कहा है कि उनकी प्रार्थनाक्षमताओं में विदेशी हस्तक्षेप और ट्रॉंसनेशनल क्राइम से मुकाबला शामिल है। हालांकि, इस पहल को लेकर कनाडा के अंदर विरोध के स्वर भी उठे हैं। वर्ल्ड सिख ऑर्गेनाइजेशन ऑफ कनाडा और अंतिम रूप दिया जा रहा है, और यह स्पष्ट नहीं है कि इसे सार्वजनिक रूप से कब घोषित किया जाएगा। हालांकि, संभावना जताई जा रही है कि इसे जी-7 सम्मेलन के दौरान घोषित किया जा सकता है, जहां

प्रकाशक, मुद्रक एवं स्वामी डी.पी.गोयल द्वारा प्रथा काप्लेक्स के पास, मीनाडी चौक, आई.टी.आई. रोड, होशंगबाद से प्रकाशित तथा श्री बालाजी प्रिन्टर्स, 21-एच, इंडस्ट्रियल एरिया, गोविन्दपुरा, भोपाल- 462023 (म.प्र.) से मुद्रित। संपादक- डी.पी.गोयल। मो.9827054436 भोपाल कार्यालय : 4240007.
डॉक पंजीयन - MP/HSD04/2023-2025 व्यवस्थापक- डी.सी. पारे, मो. 8878623333 Email: amritdarshan@yahoo.com (सभी विवादों का न्यायिक क्षेत्र भोपाल होगा।)